




වාර්ෂික කාර්ය සාධන වාර්තාව - 2014



පරිවාස හා ප්‍රමාරක්ෂක සේවා දෙපාර්තමේන්තුව
බී කොටස , 03 වන මහල
සෙත්සිරිපාය II වන අදියර
බත්තරමුල්ල

1. හැඳින්වීම

2014 වර්ෂයේ දී පරිවාස හා ප්‍රමාරක්‍ෂක සේවා දෙපාර්තමේන්තුව විසින් ඉටුකරන ලද සේවාවන් මෙම වාර්තාවෙන් සමාලෝචනය කෙරේ.

1.1 දෙපාර්තමේන්තු ඉතිහාසය -

වර්ෂ එක්දහස් නවසිය තිස් ගණන්වලදී ශ්‍රී ලංකාවේ අධිකරණය විසින් පරිවාස ක්‍රමය අත්හදා බැලීමක් වශයෙන් ක්‍රියාත්මක කරනු ලැබීය. 1907 දී විංගලන්තයේ සම්මත කරන ලද වරදකරුවන් පිළිබඳ පරිවාස ආඥා පනත ලංකා අධිකරණය කෙරේ ද බලපැවේය. වර්ෂ 1944 දී සම්මත කරන ලද අංක 22 දරණ පරිවාස ආඥා පනත ඉහත සඳහන් කළ බලපෑම් වල ප්‍රතිඵලයක් විය. මෙම ආඥා පනත තුලින් පරිවාස ක්‍රමය ලංකා අධිකරණයේ ස්ථාපිත විය.

විංගලන්තයේ පරිවාස සේවාව ඇසුරින් ලංකාවේ ද පරිවාස සේවාවන් ආරම්භ කිරීමේ කාර්යභාරය විංගලන්තයේ උපදේශකයෙකු වන එච්.ඒ.ලීඩ්න් මහතාට පැවරුණු අතර, ඒ අනුව බන්ධනාගාර දෙපාර්තමේන්තුව හා සම්බන්ධ පරිවාස සේවාව පරිවාස නිලධාරීන් කීපදෙනෙකුගෙන් ආරම්භ විය. අත්හදා බැලීමක් ලෙස දිවයිනේ අධිකරණ කොට්ඨාශ කීපයක පමණක් ක්‍රියාත්මක කිරීමෙන් පසු මෙම සේවය අධිකරණය විසින් පිළිගනු ලැබීය. ඉන්පසු එය වැඩිදියුණු කිරීමේ අවශ්‍යතාවය ද ඉස්මතු විය.

1949 දී විනිශ්චයකාර ශ්‍රේණියන් මහතාගේ ප්‍රධානත්වයෙන් පත්කරන ලද කමිටුවේ නිර්දේශ රජය විසින් පිළිගනු ලැබීමත් සමඟ දිවයින පුරා සියළුම අධිකරණ කලාප ආවරණය වන පරිද්දෙන් පරිවාස සේවය ව්‍යාප්ත කෙරිණ. මෙම සේවාවේ පරිපාලන කටයුතු කරන ලද්දේ බන්ධනාගාර හා පරිවාස දෙපාර්තමේන්තුව විසිනි.

ළමයින් හා යෞවනයන් පිළිබඳ ආඥා පනත ක්‍රියාත්මක කිරීම හා ළමා උසාවි ආරම්භ කිරීමත් සමඟම ළමයින් සඳහා සැපයෙන සේවාවන් එක්තැන් කිරීමේ වැදගත්කම පිළිබඳව සිරල් හැම්ලින් මහතාගේ වාර්තාවෙන් පෙන්වා දෙන ලදී. එම නිර්දේශය අනුව 1956 ඔක්තෝම්බර් 01 දින පරිවාස හා ළමාරක්ෂක සේවා දෙපාර්තමේන්තුව ආරම්භ විය.

මෙසේ 1956 දී ආරම්භ වූ දෙපාර්තමේන්තුව මුලින්ම සමාජ සේවා අමාත්‍යාංශය යටතට පත්විය. පසුව පත් වූ රජයන් විසින් වරින් වර විවිධ අමාත්‍යාංශ යටතට පත් කරන ලදී. 1990 වසර ආරම්භයේ දී එය ප්‍රතිසංස්කරණ පුනරුත්ථාපන හා සමාජ සුභසාධන අමාත්‍යාංශය යටතේ ද, 1994 අගෝස්තු මාසයෙන් පසුව සෞඛ්‍ය මහා මාර්ග හා සමාජ සේවා අමාත්‍යාංශය යටතේ ද, 2001 වර්ෂයේ දී සමාජ සේවා හා ධීවර ප්‍රජාවගේ නිවාස සංවර්ධන අමාත්‍යාංශය යටතේ ද, 2002 දී සෞඛ්‍ය පෝෂණ හා සුභසාධන අමාත්‍යාංශය යටතේ ද, 2003 දී සමාජ සුභසාධන අමාත්‍යාංශය යටතේ ද, 2004 වර්ෂයේ දී කාන්තා අභිවෘද්ධි හා සමාජ සුභසාධන අමාත්‍යාංශය යටතේ ද, 2005 වර්ෂයේ සිට ළමා සංවර්ධන හා කාන්තා අභිවෘද්ධි අමාත්‍යාංශය යටතේ ද කටයුතු සිදු කෙරිණි. 2010 වර්ෂයේ සිට ළමා සංවර්ධන හා කාන්තා කටයුතු අමාත්‍යාංශය යටතේ ද, දෙපාර්තමේන්තුවේ කටයුතු සිදු කෙරේ.

1.2 පළාත් සහ පිහිටුවීම සහ දෙපාර්තමේන්තුවේ බලතල.

පරිවාස හා ළමාරක්ෂක සේවා දෙපාර්තමේන්තුව ආරම්භ වීමෙන් පසු, රැඳවුම් නිවාස, සහතික කළ පාසැල්, පරිවාස කාර්යාල ඇතුළු අනෙකුත් ආයතන වල කටයුතු පරිවාස දෙපාර්තමේන්තුව යටතේ ව්‍යාප්ත වූ අතර මුළු දිවයිනම ආවරණය වන පරිදි සහකාර කොමසාරිස්වරුන් ද පරිවාස හා ළමාරක්ෂක සේවා කොමසාරිස්වරුන් සහායවීම සඳහා පත් කෙරිණි.

1987 ආණ්ඩුක්‍රම ව්‍යවස්ථාවේ 13 වන සංශෝධනය ක්‍රියාත්මක වීමත් සමඟ එම ව්‍යුහය වෙනස් වූ අතර පරිවාස හා ප්‍රමාර්ඝක සේවය පළාත් සභාවලට විමධ්‍යගත කරන ලදී. ඒ සමඟම මෙතෙක් කොමසාරිස්ට සහාය වීම සඳහා පත්කර සිටි සහකාර කොමසාරිස් තනතුරුද අහෝසි විය.

පළාත් සභා යටතේ පළාත් පරිවාස හා ප්‍රමාර්ඝක සේවා කොමසාරිස්වරුන් සියළු පළාත් වෙනුවෙන් පත් වූ අතර පරිවාස කාර්යාල ඔවුන්ගේ අධීක්ෂණයට යටත් විය.

1991 වර්ෂයේ දී ශ්‍රී ලංකාව ප්‍රමා අයිතිවාසිකම් පිළිබඳ විශ්ව ප්‍රකාශයට අත්සන් තැබූ අතර 1992 වර්ෂයේ දී ප්‍රමා අයිතිවාසිකම් ප්‍රඥප්තිය ප්‍රකාශයට පත් කරන ලදී. එම ප්‍රමා අයිතිවාසිකම් ප්‍රඥප්තියෙහි වූ ව්‍යවස්ථාවන් ක්‍රියාත්මක කිරීමේ අවශ්‍යතාවය වෙනුවෙන් 1999 වර්ෂයේ දී දෙපාර්තමේන්තුව විසින් ප්‍රමා හිමිකම් ප්‍රවර්ධන නිලධාරීන් ලෙස සිය ක්ෂේත්‍ර රාජකාරී ඉටුකර ගැනීම අරමුණු කර ගනිමින් නව තනතුරක් නිර්මාණය කර ඊට නිලධාරීන් බඳවා ගන්නා ලදී. මේ වන විට මෙම නිලධාරීන් දිවයින පුරාම පිහිටි දිස්ත්‍රික් හා ප්‍රාදේශීය ලේකම් කාර්යාල වලට අනුයුක්තව කටයුතු කරනු ලබයි. මෙමගින් පරිවාස විෂයය මෙන්ම ප්‍රමාර්ඝක විෂයයට මූලිකත්වය ලබා දී වැඩ සටහන් දියත කෙරේ.

V i s i o n

1.3 අපගේ දැක්ම

ලමන්ගේ අයිතීන් තහවුරු වූ ඔවුනට
සංවේදී හිතකර සමාජයක්

M i s s i o n

1.4 අපගේ මෙහෙවර

ජාතික ප්‍රතිපත්තීන් හා ජාත්‍යන්තර ප්‍රමිතීන්ට අනුකූලව අනාර්ථ, අත්හල හා අසරණ ලමයින් ද, නීතිමය ගැටළුවලට බඳුන් වූ ලමයින් ද, සුවිශේෂී කර ගනිමින් සියළුම ළමුන් ගේ අයිතිවාසිකම් තහවුරු කරමින් ඔවුනට සමාන අවස්ථාවන් උදා කරදීම.

1.5 අපගේ අගයයන්

- ❖ දරුවා කේන්ද්‍ර කොට ගැනීම
- ❖ දයාව / කරුණාව පෙරදැරි කර ගැනීම
- ❖ සහයෝගී ප්‍රවේශය
- ❖ මනා කැපවීම
- ❖ සංහිඳියාව

1.6 අපගේ කැපවීම

- ❖ නීතිය සමඟ ගැටුම් ඇති කර ගත් දරුවන් පුනරුත්ථාපනය
- ❖ අනාථ, අත්හල හා අසරණ දරුවන්ගේ අයිතිවාසිකම් සුරක්ෂිත කිරීමට ක්‍රියා මාර්ග ගැනීම
- ❖ නීතිමය ගැටලු වලට ලක් වූ ළමුන්ගේ අයිතිවාසිකම් සුරක්ෂිත කිරීම
- ❖ ළමා අයිතිවාසිකම් ප්‍රවර්ධනය සහ තහවුරු කිරීම සඳහා වූ ක්‍රියාමාර්ග ගැනීම
- ❖ අදාල අමාත්‍යාංශ හා පළාත් සභා සම්බන්ධීකරණය කරමින් ශිෂ්‍යයන්ගේ නිර්දේශ මත ළමා අයිතිවාසිකම් සම්බන්ධව දැනට පවතින අණ පනත් ජාතික හා අන්තර්ජාතික ප්‍රමිතීන්ට අනුකූල වන පරිදි සංශෝධනය කිරීම
- ❖ පළාත් පරිවාස හා ළමාරක්ෂක සේවා දෙපාර්තමේන්තු වලට අවශ්‍ය අවස්ථා වලදී තාක්ෂණික දැනුම හා නීති උපදෙස් ලබා දීම
- ❖ නීතිය සමඟ ගැටුම් ඇති කර ගත් දරුවන් පුනරුත්ථාපනයට අවශ්‍ය යටිතල පහසුකම් සැලසීම
- ❖ පවතින අභ්‍යන්තර වත්කම් හා කළමනාකරණ ක්‍රමයන් වැඩිදියුණු කිරීම
- ❖ ජනතා අවශ්‍යතා තෘප්තිමත් වන ආකාරයෙන් කාර්යක්ෂම සේවාවක් සැපයීම
- ❖ කාර්යක්ෂමව ළමා අයිතිවාසිකම් සුරැකීමට හැකි මනා කාර්ය මණ්ඩලයක් පුහුණු කිරීම

1.7 වැඩසටහන්

- ❖ පළාත් පරිවාස හා ප්‍රමාරක්ෂක සේවා දෙපාර්තමේන්තු සමඟ සම්බන්ධීකරණය
- ❖ විදේශීය හදාවඩා ගැනීම්
- ❖ ළමුන් ගේ අධ්‍යාපන අයිතීන් තහවුරු කිරීම සඳහා වූ වැඩසටහන්
 - සෙවණ සරණ කැපකරු මාපිය ක්‍රමය මඟින් අසරණ ළමයින්ට අවශ්‍ය සහන සැලසීම
 - නැණ දිරිය ශිෂ්‍යත්ව වැඩසටහන යටතේ සහන ක්‍රියාත්මක කිරීම
 - කැපකරු දෙගුරු ආධාර ක්‍රමය මඟින් ළමයින්ට අධ්‍යාපන ආධාර ලබා දීම
- ❖ ළමා අයිතිවාසිකම් තහවුරු කිරීම වෙනුවෙන් සමාජ ව්‍යුහයන් බල ගැන්වීම
- ❖ ළමුන්ගේ සහභාගිත්ව අයිතිය තහවුරු කිරීම උදෙසා ළමා සමාජ හා ළමා සහා වැඩසටහන ක්‍රියාත්මක කිරීම
- ❖ පුහුණු හා පර්යේෂණ කටයුතු
- ❖ උපදේශනය අවශ්‍ය, නීතිය සමඟ ගැටුම් ඇති කර ගත් දරුවන් වෙනුවෙන් පරත්ත ළමා පුහුණු හා උපදේශන සේවා ජාතික මධ්‍යස්ථානය පවත්වාගෙන යාම

1.8 දෙපාර්තමේන්තු සංවිධාන ව්‍යුහය හා කාර්ය මණ්ඩලය යෙදවීම

ශ්‍රී.ලං.ප. සේවයට අයත් නියෝජ්‍ය / සහකාර කොමසාරිස්වරුන් දෙදෙනෙක්, දෙපාර්තමේන්තුගත සහකාර කොමසාරිස්වරයකු, ගණකාධිකාරීවරයෙකු, නීති නිලධාරියකු, පරිපාලන නිලධාරී වරයෙකු, පරිවාස නිලධාරීන් දෙදෙනෙකු සහ ප්‍රමා නිමිකම් ප්‍රවර්ධන නිලධාරීන් දෙසිය තිස්හතර දෙනෙකු ගෙන් සමන්විත මාණ්ඩලික ශ්‍රේණියේ නිලධාරී මණ්ඩලයකගේ සහාය ඇතිව කොමසාරිස් විසින් පරිවාස හා ප්‍රමාර්ථක සේවා දෙපාර්තමේන්තුවේ කාර්ය භාරය ඉටු කිරීමේ වගකීම දරනු ලැබේ.

සංවිධාන ව්‍යුහයට අයත් වන අංශ :-

1. ආයතන හා පරිපාලන අංශය
2. ගිණුම් අංශය
3. පරිවාස අංශය
4. සංවර්ධන අංශය
5. පරත්ත ප්‍රමා පුහුණු හා උපදේශන සේවා ජාතික මධ්‍යස්ථානය
6. සෙවණ සරණ ලේකම් කාර්යාලය

දෙපාර්තමේන්තුවේ සියළුම කාර්ය මණ්ඩලය උපරිම කැපවීමෙන් යුතුව කටයුතු කරනු ලැබේ. සමස්ත කාර්ය මණ්ඩලය 487 ක් වන අතර දැනට වය පහත සඳහන් පරිදි 421 දෙනෙකුගෙන් සමන්විත වේ.

තනතුර	අනුමත සංඛ්‍යාව	දැනට සිටින සංඛ්‍යාව
කොමසාරිස් (ශ්‍රී ලං.ප.සේ.)	01	01
නියෝජ්‍ය / සහකාර කොමසාරිස් (ශ්‍රී ලං.ප.සේ.)	02	01
සහකාර කොමසාරිස් (දෙපාර්තමේන්තුමය)	01	-
ගණකාධිකාරී	01	-
නීති නිලධාරී	01	-
පරිපාලන නිලධාරී	01	-
භාෂා පරිවර්තක	02	-
පරිවාස නිලධාරී	02	01
සංඛ්‍යාලේඛන නිලධාරී	01	01
ප්‍රමා නිමිකම් ප්‍රවර්ධන නිලධාරී		234
ප්‍රමා නිමිකම් ප්‍රවර්ධන සහකාර	424	146
සංවර්ධන නිලධාරී	12	09
මනෝ උපදේශක	02	-
තොරතුරු හා සන්නිවේදන තාක්ෂණ නිලධාරී	01	-
රාජ්‍ය කළමනාකරණ සහකාර සේවය	14	10
ලඝු ලේඛක	01	01
නොවිධිමත් අධ්‍යාපන උපදේශක	01	01
සහකාර වෝර්ඩන්	03	03
රියදුරු	04	03
කාර්යාල සේවක සේවය	10	08
අරක්කම්	02	02
සනීපාරක්ෂක කම්කරු	01	-
මුලු එකතුව	487	421

ආයතන හා පරිපාලන අංශය

2.1 ආයතන හා පරිපාලන අංශයේ මූලික කාර්යයන්

- ✚ දෙපාර්තමේන්තුවේ කාර්ය මණ්ඩලයට අදාළ ආයතන කටයුතු
- ✚ පරිවාස හා ප්‍රමාර්ඝක සේවා දෙපාර්තමේන්තුවට අදාළ නව කාර්ය මණ්ඩලය බඳවා ගැනීම, ස්ථාන මාරු කිරීම සහ විනය සම්බන්ධ කටයුතු
- ✚ දෙපාර්තමේන්තු කාර්ය මණ්ඩලයේ කාර්යක්ෂමතා කඩඉම් සහ ප්‍රවීණතා පරීක්ෂණ පැවැත්වීම
- ✚ සියළුම කාර්ය මණ්ඩලයට ක්‍රමවත් පුහුණුවක් ලබා දීමට කටයුතු කිරීම

දෙපාර්තමේන්තුව වෙත පැවරී ඇති වගකීම් ඉටු කිරීමේ දී අභ්‍යන්තර කාර්ය මණ්ඩලයේ පවත්නා දැනුම වඩාත් වර්ධනය කිරීමටත්, නව සංවර්ධන ක්‍රමෝපායන් හඳුන්වාදීමටත්, නව කාර්ය මණ්ඩලය බඳවා ගැනීම සහ කාර්ය මණ්ඩලයට අවශ්‍ය පුහුණුවීම් හා දැනුම ලබා දීමටත් කටයුතු කරන ලදී. ඒ අනුව,

- ✚ දෙපාර්තමේන්තුවේ ප්‍රාදේශීය කාර්යාලවල පැවති පුරප්පාඩු සඳහා ළමා හිමිකම් ප්‍රවර්ධන සහකාරවරුන් 06 දෙනෙකු අළුතින් අනුයුක්ත කිරීමට කටයුතු කෙරිණි.
- ✚ දෙපාර්තමේන්තු කාර්ය භාරය විධිමත්ව ඉටු කිරීම සඳහා ශ්‍රී.ලං.ප.සේ අයත් නියෝජ්‍ය / සහකාර කොමසාරිස් (සංවර්ධන) තනතුරක් , නීති නිලධාරී තනතුරක් ඇති කිරීමට කටයුතු කළ අතර ළමා හිමිකම් ප්‍රවර්ධන සහකාර තනතුරු 12 ක් හා රියදුරු තනතුරු 01 ද අළුතින් ඇති කිරීමට කටයුතු කෙරිණි.
- ✚ ආයතන කටයුතු පිලිබඳ පුහුණුවීම් සඳහා නිලධාරීන් අට දෙනෙකු ද, මූල්‍ය හා ගිණුම් කටයුතු පිලිබඳ පුහුණුවීම් සඳහා නිලධාරීන් පස් දෙනෙකු ද පුහුණුවීම් සඳහා සහභාගී වූ අතර මීට අමතරව ප්‍රධාන කාර්යාලයේ නිලධාරීන් ගේ කාර්යාලවිෂය සඳහා සියළු නිලධාරීන් ගේ සහභාගිත්වයෙන් එක් දින ප්‍රායෝගික පුහුණු වැඩ මුළුවක් පැවැත්වීය.
- ✚ දෙපාර්තමේන්තු නිලධාරීන් ගේ විෂය දැනුම වර්ධනය කිරීමේ අරමුණින් ඔවුන් ගේ පශ්චාත් උපාධි හා ඩිප්ලෝමා පාඨමාලා ගාස්තු වලින් 50% - 75 % දක්වා මුදලක් ගෙවීමට කටයුතු කෙරිණි. ඒ සඳහා රු. 97,000/- ක මුදලක් වෙන් කෙරුණි.

2.2 ළමා හිමිකම් ප්‍රවර්ධන නිලධාරීන්ගේ පුහුණු වැඩසටහන්

දිවයින පුරා සෑම ප්‍රාදේශීය ලේකම් කාර්යාලයකටම අනුයුක්තව රාජකාරී ඉටු කරන ළමා හිමිකම් ප්‍රවර්ධන නිලධාරීන් / සහකාරවරුන් ගේ පුහුණු අවශ්‍යතා වෙනුවෙන් මෙම වැය ශීර්ෂයේ මුදල් භාවිතා කරනු ලබයි. වාර්ෂික සැලැස්ම අනුව 2014 වර්ෂයේ දී දෙපාර්තමේන්තු මානව සම්පත් සංවර්ධනය වෙනුවෙන් රු. මිලියන 0.6 ක් වෙන් කර ඇත. එම මුදලින් පහත සඳහන් පරිදි පුහුණු වැඩසටහන් ක්‍රියාත්මක කිරීමට කටයුතු කරනු ලැබීය.

වැඩසටහන		මුදල (රු.)		සහනාභී වූ නිලධාරීන් ගණන
		වෙන් කළ	වැය කළ	
01	ලමා හිමිකම් ප්‍රවර්ධන නිලධාරීන් / පරිවාස නිලධාරීන් / ආයතනගත නිලධාරීන් ගේ ධාරිතා සංවර්ධන වැඩසටහන්	0.15	0.15	505
02	නවක නිලධාරීන් ගේ මූලික පුහුණුව	0.3	0.3	72
03	දෙපාර්තමේන්තුව සඳහා සම්පත්දායක සංවිනයක් ස්ථාපිත කිරීම	0.15	0.15	60

3. ගිණුම් අංශය

දෙපාර්තමේන්තු අරමුණු සාක්ෂාත් කර ගැනීම සඳහා මූල්‍ය ප්‍රතිපාදන වාර්ෂිකව රාජ්‍ය අයවැය ලේඛනය මගින් සපයා දෙනු ලබයි. 2014 වසරේදී 217 වැය ශීර්ෂය යටතේ සමාජ ආරක්ෂණය නැමැති අංශය යටතේ ප්‍රතිපාදන සපයා ඇත .

මෙම ප්‍රතිපාදන වෙන් කිරීම වැඩසටහන් දෙකකින් සමන්විතය.

1. මෙහෙයුම් වැඩසටහන
2. සංවර්ධන වැඩසටහන

ප්‍රතිපාදන පිළිබඳ සාරාංශය පහත දැක්වේ.

වැඩසටහන් වශයෙන් ප්‍රතිපාදන / වියදම් සාරාංශය

01. මෙහෙයුම් වැඩසටහන ව්‍යාපෘති අංක 01 පරිපාලන හා ආයතනික සේවා		ප්‍රතිපාදන (රු.)	වියදම් (රු.)
		1. පුනරාවර්තන වියදම්	9,499,000.00
	2. මූලධන වියදම්	650,000.00	593,614.00
	එකතුව	10,149,000.00	9,958,883.00
02. සංවර්ධන වැඩසටහන ව්‍යාපෘති අංක 02 පරිවාස හා මුරාසන සේවා		ප්‍රතිපාදන (රු.)	වියදම් (රු.)
		1. පුනරාවර්තන වියදම්	227,456,000.00
	2. මූලධන වියදම්	7,950,000.00	7,552,228.00
	එකතුව	235,406,000.00	229,227,706.00

මූල ධන වියදම් ප්‍රතිපාදන / වියදම් සාරාංශය

	මූලධන වත්කම් පුනරුත්ථාපනය හා වැඩිදියුණු කිරීම		මූලධන වත්කම් අත්පත් කරගැනීම	
	ප්‍රතිපාදන (රු.)	වියදම (රු.)	ප්‍රතිපාදන (රු.)	වියදම (රු.)
01. මෙහෙයුම් වැඩසටහන ව්‍යාපෘති අංක 01 පරිපාලන හා ආයතනික සේවා	250,000.00	200,394.00	250,000.00	250,000.00
02. සංවර්ධන වැඩසටහන ව්‍යාපෘති අංක 02 පරිවාස හා මුමාරක්ක සේවා	700,000.00	694,774.00	1,150,000.00	1,009,987.00
එකතුව	950,000.00	895,168.00	1,400,000.00	1,259,987.00

මූල ධන වියදම් ප්‍රතිපාදන / වියදම් සාරාංශය

	හැකියා වර්ධනය		ප්‍රමා නිවාස පුනරුත්ථාපනය කිරීම	
	ප්‍රතිපාදන (රු.)	වියදම (රු.)	ප්‍රතිපාදන (රු.)	වියදම (රු.)
1. මෙහෙයුම් වැඩසටහන ව්‍යාපෘති අංක 01 පරිපාලන හා ආයතනික සේවා	150,000.00	143,220.00	---	---
2. සංවර්ධන වැඩසටහන ව්‍යාපෘති අංක 02 පරිවාස හා මුමාරක්ක සේවා	600,000.00	600,000.00	5,500,000.00	5,247,467.00
එකතුව	750,000.00	743,220.00	5,500,000.00	5,247,467.00

4. පරිවාස කටයුතු

පරිවාස සේවය යනුවෙන් අදහස් කරනුයේ ආයතනගත කිරීමක්, සිරගත කිරීමක්, වෙනත් මූල්‍යමය දඩයකට හෝ වෙනත් දණ්ඩනයකට යටත් කිරීමකින් තොරව වරදකරුවෙකු පුනරුත්ථාපනය කිරීමයි. නුදෙක් විමසීන් අපේක්ෂා කරනුයේ පුද්ගලයා ජීවත්වන පරිසරයේම ඉන්නට ඉඩහැර පරිවාස නිලධාරීන්ගේ අධීක්ෂණය යටතේ ඔහුට සමාජ විරෝධී ක්‍රියාවන්ගෙන් වැළකී නව ජීවිතයක් ගොඩනඟා ගැනීමට අවස්ථාව ලබාදීමයි.

1944 අංක 42 දරණ වරදකරුවන් පරිවාස භාරයේ තැබීමේ ආඥා පනතේ 03 වන වගන්තිය අනුව කිසියම් වරදක ස්වභාවය අනුවද වරදකරුවාගේ වයස, ස්ත්‍රී පුරුෂ භාවය සහ ඔහුගේ තත්වය යන කරුණු ද අධිකරණය මගින්

සැලකිල්ලට ගෙන ඕනෑම පුද්ගලයෙකු වරදකරුවෙකු යැයි තීරණය කිරීමෙන් අනතුරුව ඔහුගේ කැමැත්ත ද ඇතිව ඕනෑම වරදක් සම්බන්ධයෙන් පරිවාස නියෝගයක් පැනවිය හැකිය.

මෙසේ පරිවාස භාරයට යොමු කිරීමෙන් වරදකරුට ආර්ථික හා සාමාජීය වශයෙන් ප්‍රතිලාභ හිමිවන අතරම එය මුළු මහත් සමාජයටම ද ප්‍රතිලාභ ගෙන දෙන්නකි. උදාහරණයක් ලෙසට යම් පුද්ගලයෙකු කිසියම් වරදක් කොට ඔහු සිරභාරයට හෝ වෙනත් දඬුවමකට ලක් කලහොත් එය ඔහුගේ පවුලට ආර්ථික හා සමාජීය වශයෙන් බලපානු ලබයි. එසේම රටට ද එවැනි අයෙකු නඩත්තු කිරීම සඳහා විශාල මුදලක් වැය කිරීමට සිදුවේ. එහෙත් එම පුද්ගලයා ජීවත්වන පරිසරය තුළ තබා ඔහුගේ විදිනෙදා ජීවිතය යහපත් ආකාරයෙන් පවත්වාගෙන යාමට උපදෙස් පරිවාස සේවයෙන් හිමිවේ. එබැවින් මෙම පරිවාස සේවය ප්‍රජාපාදක පුනරුත්ථාපන ක්‍රියාවලියක් ලෙසට මුළු ලෝකයම පිළිගෙන ඇත.

ආණ්ඩුක්‍රම ව්‍යවස්ථාවේ 13 වන සංශෝධනයට අනුව පරිවාස හා ප්‍රමාරක්ෂක සේවා විෂය පළාත් සභා වෙත පැවර ඇතත් ප්‍රමා අයිතිවාසිකම් ප්‍රඥප්තිය ක්‍රියාත්මක කිරීමේ වගකීම මධ්‍යම රජය යටතේ දෙපාර්තමේන්තුව වෙත පැවර තිබේ. එබැවින් පරිවාස සේවය විමධ්‍යගත වුවද අදාල ප්‍රතිපත්ති හා පනත් සංශෝධනය කිරීම මධ්‍යම රජයේ දෙපාර්තමේන්තුවේ කාර්යභාරයකි. ඒ අනුව පළාත් පරිවාස හා ප්‍රමාරක්ෂක දෙපාර්තමේන්තු සම්බන්ධීකරණය කරමින් පරිවාස සේවය වැඩිදියුණු කිරීමට කටයුතු කරන ලදී. දෙපාර්තමේන්තු ක්‍රියාකාරී සැලැස්ම යටතේ පළාත් දෙපාර්තමේන්තු සඳහා ප්‍රතිපාදන වෙන්කිරීම හා එකී ප්‍රගති සමාලෝචනය ද දෙපාර්තමේන්තුව විසින් ඉටුකරනු ලැබේ.

4.1 දරුකමට හදාවඩා ගැනීම්

1941 අංක 24 දරුකමට හදාවඩා ගැනීමේ ආඥා පනත යටතේ හදාවඩා ගැනීමට යෝජිත දරුවන්ගේ නීත්‍යානුකූල භාරකරු ලෙස ක්‍රියා කිරීමේ වගකීම දෙපාර්තමේන්තුව වෙත පැවර තිබේ. මෙම කාර්යභාරය දේශීය හා විදේශීය වශයෙන් කොටස් දෙකකට බෙදේ. මෙයින් දේශීය හදාවඩා ගැනීම් පළාත් කොමසාරිස් විසින් කරනු ලබන අතර විදේශීය හදාවඩා ගැනීම් දෙපාර්තමේන්තුව විසින් ඉටුකරනු ලැබේ.

ශ්‍රී ලංකාවේ උපත ලබා එහෙත් වර්තමානයේ නොයෙක් විදේශ රටවල පුරවැසි භාවය ලබා සිටින්නවුන්, ශ්‍රී ලංකාවේ හා වෙනත් රටවල ද්විත්ව පුරවැසිභාවය හිමි අය හා තාවකාලිකව වෙනත් රටවල ජීවත් වන පුද්ගලයන් ද දරුවන් හදාවඩා ගැනීම සඳහා සිය ඉල්ලුම්පත් මධ්‍යම රජයේ මෙම දෙපාර්තමේන්තුව වෙත ඉදිරිපත් කරනු ලබයි. එම ඉල්ලුම්කරුවන් දරුවන් රටින් බැහැරට ගෙන යන බැවින් ඔවුන් විදේශ හදාවඩා ගැනීමේ නීතිරීති අනුගමනය කලයුතු වේ.

තවද විදේශ රටවල ජීවත් වන ඇතැම් ඉල්ලුම්කරුවන් තම පවුලේ ඥාති දරුවන් හදාවඩා ගැනීමට ඉදිරිපත් වන අවස්ථා ඇති අතරම ඔවුන්ටද විදේශ හදාවඩා ගැනීමේ උපදෙස් පිළිපැදීමට සිදුවේ. එසේම විදේශිකයන්ද ශ්‍රී ලාංකික දරුවන් දරුකමට හදා වඩා ගැනීමට සිය ඉල්ලුම්පත්‍ර පරිවාස හා ප්‍රමාරක්ෂක සේවා දෙපාර්තමේන්තුවට යොමු කරනු ලැබේ. අන්තර් ජාතික හේග් සම්මුතියේ හා ප්‍රමුන් දරුකමට හදා වඩා ගැනීමේ ආඥා පනතේ නීති ප්‍රතිපාදන මත එම ඉල්ලුම්කරුවන්ගේ ඉල්ලීම් වෙනුවෙන් කටයුතු කරනු ලැබේ. දේශීය ඉල්ලුම්කරුවන් නොමැති ප්‍රමුන් විදේශ හදා වඩා ගැනීම සඳහා යොමු කරනු ලැබේ.

4.2 විදේශ හදාවඩා ගැනීම් සඳහා වෙන් කළ දරුවන් - 2014

අංක	විදේශීය රට	විදේශයන්හි සිටින ශ්‍රී ලාංකිකයන් විසින් හදාවඩා ගැනීමට ගත් දරුවන් සංඛ්‍යාව	විදේශ හදාවඩා ගැනීම්	හදාවඩා ගැනීමට දුන් මුළු දරුවන් ගණන
01	ප්‍රංශය	02	02	04
02	ජර්මනිය	--	03	03
03	නෙදර්ලන්තය	--	01	01
04	එක්සත් රාජධානිය	01	--	01
05	කැනඩාව	04	--	04
06	ඔස්ට්‍රේලියාව	01	--	01
07	සිංගප්පූරුව	--	01	01
08	ස්විට්සර්ලන්තය	03	01	04
09	ඔස්ට්‍රියා	01	--	01
එකතුව		12	08	20

5. සංවර්ධන අංශයේ කටයුතු

ප්‍රමාණ කෙරෙහි විශේෂ රැකවරණය ව්‍යාප්ත කිරීමේ අවශ්‍යතාවය

- ✚ 1924 ප්‍රමාණ අයිතිවාසිකම් පිළිබඳ ජිනීවා ප්‍රකාශනයෙහි
- ✚ 1959 නොවැම්බර් මස 20 වන දින එක්සත් ජාතීන් විසින් සම්මත කරනු ලැබූ මානව අයිතිවාසිකම් පිළිබඳ ප්‍රකාශනයෙහි
- ✚ 1976 සිවිල් සහ දේශපාලන අයිතිවාසිකම් පිළිබඳ ජාත්‍යන්තර ගිවිසුමෙහි
- ✚ 1976 ආර්ථික, සමාජ සහ සංස්කෘතික අයිතිවාසිකම් පිළිබඳ ජාත්‍යන්තර ගිවිසුමෙහි
- ✚ 1991 ප්‍රමාණ අයිතිවාසිකම් පිළිබඳ විශ්ව ප්‍රකාශනයෙහි
- ✚ ප්‍රමාණයේ සුභසාධනය පිළිබඳ ප්‍රවේදිතාවක් ඇත්තාවූ විශේෂිත අනුයෝජිතයන්ගෙන් සහ ජාත්‍යන්තර සංවිධානවල ව්‍යවස්ථා සහ අදාළ සාධන පත්‍රවල පිළිගනු ලැබ ඇත්තා වූ ප්‍රමාණයේ අයිතිවාසිකම් පිළිබඳ ප්‍රකාශනයෙහි ප්‍රකාශ කොට ඇත.

ඒ අනුව ශ්‍රී ලංකාව තුළ ප්‍රමාණ අයිතිවාසිකම් පිළිගන්නා නීති සහ ප්‍රතිපත්ති සඳහා විධි විධාන සැලසිය යුතු හෙයින් ශ්‍රී ලංකා ආණ්ඩුව විසින් ප්‍රමාණ අයිතිවාසිකම් පිළිබඳ ප්‍රඥප්තිය ප්‍රකාශයට පත් කර ඇත. එක් ප්‍රඥප්තියෙහි විධි විධාන ආවරණය වන පරිද්දෙන් දෙපාර්තමේන්තුව විසින් පහත දක්වා ඇති ආකාරයට සංවර්ධන කටයුතු ක්‍රියාත්මක කරන ලදී.

1. පීචන්චීමට හා සංවර්ධනයට ඇති අයිතිවාසිකම් සහතික කිරීම යටතේ ක්‍රියාත්මක කරන ලද වැඩසටහන්

- ✚ සෙවණ සරණ කැපකරු මාපිය ක්‍රමය
- ✚ අධ්‍යාපන ආධාර ලබා දීම
- ✚ කැපකරු දෙගුරු ආධාර ක්‍රමය
- ✚ නැණ දීරිය අධ්‍යාපන ආධාර ලබා දීම
- ✚ හදිසි විපත් / වෛද්‍යාධාර / නිවුන් දරු ආධාර ක්‍රමය
- ✚ සෞභෞතික ආධාර ක්‍රමය

2. ළමා සහකාරීත්වය තහවුරු කිරීම යටතේ සිදු කරන ලද වැඩසටහන්

- ✚ ළමා සමාජ හා ළමා සහා ස්ථාපිත කිරීම
- ✚ ලෝක ළමා දිනය පිළිබඳ වැඩසටහන්

3. ප්‍රජා මූලික ළමා ආරක්ෂණය යටතේ සිදු කරන ලද වැඩසටහන්

- ✚ ආදර්ශ ගම්මාන, සුභසාධක ගම්මාන හා ප්‍රජා මූලික ගම්මාන පිහිටුවීම
- ✚ ළමා අයිතිවාසිකම් ප්‍රඥප්තිය පිළිබඳ මෙහෙයුම් කමිටු පැවැත්වීම
- ✚ දැනුවත් කිරීමේ වැඩසටහන් පැවැත්වීම

4. විකල්ප ආරක්ෂණය යටතේ සිදු කරන ලද වැඩසටහන්

- ✚ අපයෝජනයට පත් දරුවන් පුනරුත්ථාපනය කිරීම
- ✚ ආයතනගත ළමුන් සඳහා වෘත්තීය පුහුණුව ලබා දීම
- ✚ ආයතනගත ළමුන්ගේ හැකියා ප්‍රවර්ධන වැඩසටහන් පැවැත්වීම

5. දරුවන්ගේ අධ්‍යාපන අයිතිය තහවුරු කිරීම

සෑම ළමයෙකුටම අධ්‍යාපනය ලබා ගැනීමට අයිතිවාසිකමක් ඇති අතරම ළමා සංවර්ධනයේ දී විය ඉතා වැදගත් සාධකයකි. ළමා කාලය තුළ අධ්‍යාපන අවස්ථාව අහිමි වුවහොත් ළමුන්ගේ අනාගතය අඳුරු විය හැකිය. ශ්‍රී ලංකාවේ අධ්‍යාපනය අතරමග නතර කරන ළමුන් නිසා ළමා ශ්‍රමිකයන්, ළමා මව්වරුන් බිහිවීම හා විවිධ අපයෝජන වලට ළමුන් ලක්වන අවස්ථා බහුල වී ඇත. දෙමාපියන් අහිමිවීම, දෙමාපියන්ගේ නොදැනුවත්කම, නොසැලකිල්ල, මව විදේශගතවීම, ආර්ථික දුෂ්කරතා ආදී විවිධ කරුණු මත ළමුන්ගේ පාසැල් අධ්‍යාපනය අතරමග නතරවීම සිදුවනු ඇත.

පරිවාස හා ළමාරක්ෂක සේවා දෙපාර්තමේන්තුව විසින් ශ්‍රී ලාංකික දරුවන්ගේ අධ්‍යාපන අයිතිය තහවුරු කිරීම තුළින් සදාචාරවත් දරු පරපුරක් බිහි කිරීම මෙම වැඩසටහනේ මූලික අරමුණ වේ.

5.1 සෙවණ සරණ කැපකරු මාපිය ක්‍රමය

මෙම වැඩසටහන තුළින් අපහසුතා මැද අධ්‍යාපනය ලබන දරුවන් සඳහා ඉගෙනුම් අවශ්‍යතා සපයා ගැනීමට අවශ්‍ය පරිදි මාසික ශිෂ්‍යත්වයක් ලබා දෙනු ඇත. මේ සඳහා මූල්‍ය දායකත්වය කැපකරු මාපියන් ගෙනී.

වර්ෂය	වැඩසටහන	භෞතික ප්‍රගතිය	මූල්‍ය ප්‍රගතිය (මිලියන)
2014	සෙවණ සරණ මාපිය කැපකරු ක්‍රමය	71	2.484

5.2 පාසල් නොයන ළමුන් පාසල් ගත කිරීම සඳහා වූ වැඩසටහන.

පහත ප්‍රවේශ 2 ක් යටතේ දරුවන්ට උපකාර කරනු ලැබේ. ඔවුන් නම්,

- ✚ පාසල් අධ්‍යාපනය ලබන වයසේ පසු වුවත් ආර්ථික දුෂ්කරතා නිසා අතරමග අධ්‍යාපනය නවතා දමා ඇති හෝ නතර විය හැකි දරුවන්
- ✚ විවිධ හේතූන් මත කඩින් කඩ පාසල් යන දරුවන් ය.

පාසල් නොයන දරුවන් ප්‍රාදේශීය ලේකම් කොට්ඨාශ මට්ටමින් හඳුනාගෙන ඔවුන්ගේ පාසල් නොයාමට හේතුව සොයා බලා ඊට අවශ්‍ය කටයුතු සිදු කර ඔවුන්ව පාසල් ගත කිරීමත්, උගත් පාඩම් හා ප්‍රතිසන්ධාන කොමිසමේ නිර්දේශ කරන ලද වතු ආශ්‍රිත ළමයින්ගේ අධ්‍යාපනය නගාසිටුවීම සඳහා පාසල් උපකරණ ලබාදීමත් මෙමඟින් සිදු කරන ලදී.

මෙම වැඩසටහන අදියර කිහිපයකින් ක්‍රියාත්මක කරන ලදී.

- ✚ පාසල් උපකරණ ලබාදී ඔවුන් ශක්තිමත් කිරීම.
- ✚ අධ්‍යාපනය ලබාදීමේ වැදගත්කම ගැන දරුවන්, ගුරුවරුන්, දෙමාපියන් සඳහා දැනුවත් කිරීමේ වැඩසටහන් කිරීම.
- ✚ විදුහල්පතිවරුන්, ගුරුවරුන්, දෙමාපියන් නිලධාරීන් අතර දරුවාට යහපත් වන පරිදි මනා සම්බන්ධීකරණයක් ගොඩ නැගීම.

ප්‍රාදේශීය ලේකම් කාර්යාල වලට අනුයුක්තව සිටින ළමා හිමිකම් ප්‍රවර්ධන නිලධාරීන් මගින් මෙම වැඩසටහන ක්‍රියාත්මක කරන ලදී.

පාසල් නොයන දරුවන් පාසල්ගත කිරීමේ වැඩසටහන

අනු අංකය	මාසය	ළමුන් සංඛ්‍යාව	වැය වූ මුදල
01	කොළඹ	166	169,000
02	ගම්පහ	169	169,000
03	කළුතර	53	53,000
04	මහනුවර	93	93,000
05	මාතලේ	49	49,000
06	නුවරඑළිය	48	48,000
07	ගාල්ල	233	233,000
08	මාතර	19	19,000

09	හම්බන්තොට	413	413,000
10	අනුරාධපුරය	44	47,950
11	පොළොන්නරුව	337	337,000
12	බදුල්ල	74	74,000
13	මොණරාගල	61	61,000
14	කුරුණෑගල	466	360,000
15	පුත්තලම	146	138,000
16	රත්නපුරය	203	203,000
17	කෑගල්ල	489	381,500
18	අම්පාර	143	143,000
19	ත්‍රිකුණාමලය	4	6000
එකතුව		3210	2,997,450

5.3 කැපකරු දෙගුරු වැඩසටහන

තවදුරටත් දරුවන්ගේ අධ්‍යාපනික අවශ්‍යතා උදෙසා සහයෝගය දෙනු ලබන වැඩසටහනක් ලෙස කැපකරු දෙගුරු වැඩසටහන හඳුන්වා දිය හැකිය. මෙය මාසිකව ලබා දෙනු ලබන අධ්‍යාපනික ශිෂ්‍යත්ව ක්‍රමයක් ලෙස ක්‍රියාත්මක වේ. සුවිශේෂී අධ්‍යාපනික දක්ෂතා ඇති ආර්ථික වශයෙන් අගහිඟකම් මැද ජීවත්වන පාසල් දරුවන් මෙම වැඩසටහනේ ඉලක්ක කණ්ඩායම වේ. මොවුන්ගේ තෝරා ගැනීම හා යොමු කිරීම ප්‍රමාණවත් ප්‍රවර්ධන නිලධාරීන් හරහා සිදු කරනු ලබන අතර, මාසයකට රු. 500/-ක හෝ රු. 750/- ක මුදලක් එක් දරුවෙකු වෙනුවෙන් ලබා දීමට කටයුතු කෙරේ.

අංකය	දිස්ත්‍රික්කය	ප්‍රමුඛ සංඛ්‍යාව	වැය වූ මුදල
01	කොළඹ	75	396,000
02	ගම්පහ	83	475,500
03	කළුතර	89	534,000
04	මහනුවර	123	711,000
05	මාතලේ	58	278,500
06	නුවරඑළිය	19	84,000
07	ගාල්ල	124	720,000
08	මාතර	102	624,000
09	හම්බන්තොට	85	501,000
10	අනුරාධපුරය	149	799,500
11	පොළොන්නරුව	11	66,000
12	බදුල්ල	129	522,500
13	මොණරාගල	72	397,500
14	කුරුණෑගල	192	1,099,500
15	පුත්තලම	53	285,000
16	රත්නපුරය	91	483,000
17	කෑගල්ල	81	513,000
18	අම්පාර	13	78,000
19	කිලිනොච්චිය	1	6000

20	වච්ඡිඨාව	1	6000
21	මඩකලපුව	16	81,000
22	යාපනය	71	381,000
23	මුලතිව්	2	12,000
24	ත්‍රිකුණාමලය	16	96,000
25	මන්නාරම	2	12,000

මුළු වියදම 9,162,000/-
මුළු ප්‍රතිලාභීන් සංඛ්‍යාව 1779

5.4 නැණ දිරිය අධ්‍යාපන ශිෂ්‍යත්ව ක්‍රමය

නැණ දිරිය වැඩසටහන සඳහා ද පෞද්ගලික අංශයේ මූල්‍ය දායකත්වය මත මෙම දෙපාර්තමේන්තුවේ කළමනාකරණ මණ්ඩලයක් මගින් විවිධ හේතු මත අධ්‍යාපනය අහිමි වීමේ අවදානමට පත් වී ඇති දරුවන් සඳහා මාසික ශිෂ්‍යත්වයක් පිරිනැමේ. මෙම වැඩසටහන ද සෙවණ සරණ කැපකරු මා පිය ක්‍රමය යටතේ උප ව්‍යාපෘතියක් ලෙස ක්‍රියාත්මක කෙරේ. මෙමගින් එක් දරුවකුට මසකට රු. 1000/- හි රු. 2000/- හි අතර මුදලක් අනුග්‍රාහකයාගේ කැමැත්ත අනුව ලබා දෙනු ඇත.

නැණ දිරිය අධ්‍යාපන ශිෂ්‍යත්ව ආධාර ගෙවීම්

වර්ෂය	වැඩසටහන	භෞතික ප්‍රගතිය ප්‍රගතිය	මූල්‍ය ප්‍රගතිය (මිලියන)
2014	නැණ දිරිය අධ්‍යාපන ආධාර වැඩසටහන	275	4.848

5.5 නිවුන් දරු ආධාර

අඩු ආදායම්ලාභී පවුල්වල නිවුන් දරුවන්ගේ සෞඛ්‍ය, පෝෂණය හා අනෙකුත් සුභසාධන කටයුතු වෙනුවෙන් මෙන්ම එම දරුවන් අවදානම් තත්වයන්ගෙන් ආරක්‍ෂා කර ගැනීම පිණිස ලබා දෙන ආධාර ක්‍රමයකි. ප්‍රාදේශීය ලේකම් කොට්ඨාශ මට්ටමින් ලැබෙන ඉල්ලුම්පත්‍ර සඳහා අවශ්‍ය මුදල් සපයා දීම මෙහිදී සිදුවේ.

මේ යටතේ දරුවන් දෙදෙනෙකු සඳහා රු.7500/- ක් ද තුන් දෙනෙකු වෙනුවෙන් රු.15,000/- ක් ද සිව් දෙනෙකු සඳහා රු.20,000/- ක් ද පස් දෙනෙකු වෙනුවෙන් රු.25,000/- ක් ද වශයෙන් මුදල් ගෙවීම් සිදු කරයි. සෑම ඉල්ලුම් කරුවෙකුටම එක් අවස්ථාවක් පමණක් මෙම ආධාර ක්‍රමය යටතේ ප්‍රතිලාභ ලබා ගැනීමට හැකියාව ලැබේ.

5.6 වෛද්‍ය ආධාර

අඩු ආදායම්ලාභී පවුල් වල දරුවන්ගේ සෞඛ්‍ය හා පෝෂණ ගැටළු සඳහා සහන සැපයීම වෙනුවෙන් මෙම ආධාර ක්‍රමය ක්‍රියාත්මක වේ. එසේම ආබාධිත දරුවන් වෙනුවෙන් ද උපකාර කිරීම මෙහිදී සිදු වේ. ප්‍රාදේශීය ලේකම් කොට්ඨාශ මට්ටමින් ලැබෙන ඉල්ලුම්පත්‍ර සඳහා අවශ්‍ය මුදල් සපයා දීම මෙහිදී සිදු වේ.

මේ යටතේ වෛද්‍ය ප්‍රතිකාර, සැත්කම්, පෝෂණ කටයුතු, ශාරීරික දුර්වලතා වෙනුවෙන් භාවිතා කරන උපකරණ සඳහා ආධාර සැපයීම සිදු කරනු ලබයි. ප්‍රතිකාර හා පෝෂණ කටයුතු වෙනුවෙන් රු.5000/- මුදලක් ද, සැත්කම් සඳහා රු.10,000/- ක මුදලක් ද, උපකරණ සඳහා ඒවායේ මිල ගණන් අනුව විවිධ ප්‍රමාණයේ මුදල් ගෙවීම ද සිදු වේ. මෙම ගෙවීම් ප්‍රමාණයන් එම දරුවන්ගේ පවුල් වල විවිධ ස්වභාවයන් හා ඔවුන් මුහුණ පා ඇති දුෂ්කරතාවයන් මත වෙනස් වීමට ද පුළුවන.

සෑම ඉල්ලුම්කරුවෙකුටම එක් අවස්ථාවක් පමණක් මෙම ආධාර ක්‍රමය යටතේ ප්‍රතිලාභ ලබා ගැනීමට හැකියාව ලැබේ. ඒ අනුව වසරකට පවුල් 500 කට පමණ මෙමගින් සහන සලසා දීමට අවස්ථාව ලැබී ඇත.

5.7 හදිසි විපත් ආධාර

හදිසියේ ඇති වන විපත් නිසා පවුල් වල අසරණ වන දරුවන්ගේ අධ්‍යාපන කටයුතු අඛණ්ඩව කරගෙන යාම සඳහා ලබා දෙන ආධාර ක්‍රමයකි. ක්ෂණිකව පරිසරයේ ඇතිවන ගංවතුර, සුලි සුළඟ, නාය යෑම්, නිවාස ගිනි ගැනීම්, වැනි තත්වයන් මත දුෂ්කරතාවයන්ට පත් වන දරුවන්ගේ සුභ සාධනය සැලසීම මෙහිදී සිදු වේ. එපමණක් ද නොව පවුල් තුළ දෙමව්පියන් මිය යෑම, දරුවන් අත්හැර දමා යෑම, දෙමව්පියන් හදිසි අනතුරු වලට රෝගාබාධ වලට ගොදුරු වීම, විදේශ ගතව නැවත නොපැමිණීම, දරුවන් තාවකාලික භාරකරුවන් අතට පත් වීම, එම භාරකරුවන් ශාරීරික හා මානසික දුර්වල අය වීම වැනි හේතූන් මත අසරණ වන දරුවන්ට පිහිට වීමට ද මෙම ආධාර ක්‍රමය උපකාරී වේ.

යම් ව්‍යසනකාරී තත්වයක දී දරුවන්ගේ පාසල් උපකරණ විනාශ වී ඇත්නම් ඒ වෙනුවෙන් එක් පවුලක් සඳහා රු. 5000/- ක ආධාරයක් ලබා දේ. එසේ වුව ද ඒ ඒ අවස්ථාවන්හි ඇති වන හානිදායක තත්වයේ ප්‍රබලතාවය මත ලබා දෙන ආධාර මුදල වෙනස් වීමට පුළුවන. කුමන හෝ ව්‍යසනකාරී තත්වයක දී වුවත් දරුවන්ගේ අධ්‍යාපන කටයුතු කරගෙන යාමට දායක වීම මෙහි ප්‍රධාන අරමුණ වේ.

ප්‍රාදේශීය ලේකම් කොට්ඨාශ මට්ටමින් ලැබෙන ඉල්ලුම්පත්‍ර සඳහා අවශ්‍ය මුදල් සපයා දීම මෙහි දී සිදු වේ.

නිවුන් දරු ආධාර / වෛද්‍ය ආධාර / හදිසි විපත් ආධාර

පළාත	දිස්ත්‍රික්කය	නිවුන් දරු ආධාර		වෛද්‍ය ආධාර		හදිසි විපත් ආධාර	
		ප්‍රමාණය ගණන	මුදල	ප්‍රමාණය	මුදල	ප්‍රමාණය ගණන	මුදල
බස්නාහිර පළාත	කොළඹ	57	232,500	17	115,000	49	80,500
	ගම්පහ	49	187,500	51	280,000	--	--
	කළුතර	52	195,000	09	45,000	--	--
මධ්‍යම පළාත	මහනුවර	80	307,500	25	115,000	10	31,000
	මාතලේ	31	120,000	13	65,000	02	10,000
	නුවරඑළිය	38	142,500	03	15,000	02	10,000

වයඹ පළාත	කුරුණෑගල	121	457,500	98	545,500	16	69,500
	පුත්තලම	25	97,500	05	25,000	10	44,000
සබරගමු පළාත	රත්නපුර	64	240,000	41	245,000	06	30,000
	කෑගල්ල	37	142,500	27	160,000	--	--
දකුණු පළාත	ගාල්ල	50	192,500	29	190,000	03	15,000
	මාතර	54	202,500	36	250,000	04	20,000
	හම්බන්තොට	71	271,500	16	85,000	49	81,000
ඌව පළාත	බදුල්ල	48	180,000	08	45,000	17	61,000
	මොණරාගල	40	150,000	21	135,000	60	60,000
උතුරු මැද පළාත	අනුරාධපුරය	16	60,000	15	115,000	02	10,000
	පොලොන්නරුව	14	52,500	08	50,000	139	118,500
හැගෙනහිර පළාත	අම්පාර	15	60,000	27	140,000	--	--
	මඩකලපුව	52	202,500	106	540,000	--	--
	ත්‍රිකුණාමලය	08	39,000	12	65,000	--	--
උතුරු පළාත	යාපනය	67	255,000	58	305,000	--	--
	මුලතිව්	08	30,000	05	25,000	--	--
	වව්නියාව	04	15,000	08	40,000	--	--
	කිලිනොච්චි	12	45,000	04	10,000	--	--
	මන්නාරම	24	90,000	34	200,000	08	30,000

5.8 සෞභෞතික ඉතිරි කිරීමේ ගිණුම

සුනාමි ව්‍යසනයෙන් දෙමළුවියන් දෙදෙනාම අහිමි අවු. 18 ට අඩු දරුවන් සඳහා ක්‍රියාත්මක වන වැඩසටහනකි. 2006 වර්ෂයේ මෙම වැඩසටහන ආරම්භ වූ අතර එහි දී ප්‍රමුඛ 689 දෙනෙකු ඇතුළත් විය. 2013 දෙසැම්බර් මාසය වන විට මෙහි සිටින ප්‍රමුඛ සංඛ්‍යාව 236 ක් විය. සෑම මසකම අවු.18 සම්පූර්ණ වන ප්‍රමුඛ මෙම වැඩසටහනින් ඉවත් වේ.


2014 වර්ෂයේ සෞභෞතික ගිණුමේ මුදල් වැය වූ ආකාරය :

අනු අංකය	මාසය	ප්‍රමුඛ සංඛ්‍යාව	වැය වූ මුදල (රු.)
01	ජනවාරි	158	521,000
02	පෙබරවාරි	155	232500
03	මාර්තු	153	229,500
04	අප්‍රේල්	152	228,000
05	මැයි	148	222,000
06	ජූනි	145	217,500
07	ජූලි	143	214,500
08	අගෝස්තු	142	213,000

09	සැප්තැම්බර්	138	208,500
10	ඔක්තෝම්බර්	138	208,500
11	නොවැම්බර්	138	208,500
12	දෙසැම්බර්	137	207,000

5.9 ළමා සමාජ හා ළමා සභාව පිහිටුවීමේ ව්‍යාපෘතිය

ළමා අයිතිවාසිකම් ප්‍රඥප්තියේ සඳහන්ව ඇති පරිදි 12,13,14 යන ව්‍යවස්ථාවන් මගින් ආවරණය වන ළමයින්ගේ සහභාගීත්ව අයිතිය තහවුරු කරමින් ළමයින් බලගැන්වීමේ ප්‍රධාන අරමුණින් යුතුව 2007 වර්ෂයේ ග්‍රාම නිලධාරී කොට්ඨාශ මට්ටමින් ළමා සමාජ පිහිටුවන ලදී. මෙසේ පිහිටුවා ගන්නා ලද ළමා සමාජ තුළින් දරුවන්ගේ සංවර්ධනයට, සාරධර්ම වර්ධනයට, කුසලතා වර්ධනයට අදාළ වැඩසටහන් රාශියක් සෑම ප්‍රාදේශීය ලේකම් කොට්ඨාශයකම ක්‍රියාත්මක කර ඇත.



ප්‍රාදේශීය ලේකම් කොට්ඨාශ මට්ටමින් පිහිටුවා ඇති ළමා සමාජ ඒකරාශී කරගනිමින් ප්‍රාදේශීය ළමා සභා ද, ප්‍රාදේශීය ළමා සභාවේ නිලධාරී මණ්ඩලයේ එකතුවෙන් දිස්ත්‍රික් ළමා සභා ද මේ වන විට පිහිටුවා ඇත. සෑම ප්‍රාදේශීය ලේකම් කොට්ඨාශයකම ප්‍රාදේශීය ළමා සභාවක් හා සෑම දිස්ත්‍රික්කයකම දිස්ත්‍රික් ළමා සභාවක් ද මේ වන විට පිහිටුවා ඇත. දිස්ත්‍රික් ළමා සභාවල එකතුවෙන් ජාතික ළමා සභාවක්ද ස්ථාපිත කර ඇත. ළමා සමාජ මගින් දරුවන්ට කුසලතා සංවර්ධන වැඩසටහන් ක්‍රියාත්මක කිරීම, ළමා සමාජ වල පුස්තකාල වලට පොත් ලබා දීම, යහගුණ ප්‍රවර්ධනය කිරීමේ වැඩසටහන් ක්‍රියාත්මක කර ඇත.

✚ **ප්‍රමා සමාජ ප්‍රමා සභා වැඩ පිළිවෙළ සඳහා ප්‍රතිපාදන වෙන් කිරීම**

2014 වර්ෂයේ මෙම ව්‍යාපෘතිය සඳහා වාර්ෂික ඇස්තමේන්තුව තුළ රු. මිලියන 2.5 ක මුදලක් වෙන් කරන ලදී. එම ප්‍රතිපාදන උක්ත වැඩසටහන සඳහා වැය කිරීම් කරමින් වැඩසටහනෙහි අරමුණු සාක්ෂාත් කර ගැනීම සඳහා කටයුතු කර ඇත.

✚ **ප්‍රාදේශීය ප්‍රමා සභාව ක්‍රියාත්මක කිරීම සඳහා වර්ෂයේ මුල ප්‍රතිපාදන වෙන් කිරීම**

ප්‍රාදේශීය ප්‍රමා සභාවට අයත් ප්‍රමුන් රැස් කර වර්ෂයේ ක්‍රියාත්මක වන වැඩසටහන් පිළිබඳව සහ ප්‍රමා සභාව රැස් කිරීම හෙයින් මාසිකව සිදුවේ. ප්‍රාදේශීය ප්‍රමා සභාව මගින් සකස් කරනු ලබන වාර්ෂික සැලැස්ම යටතේ ඇස්තමේන්තුගත මුදල් ලබාදීම සඳහා මෙම වර්ෂයේ ප්‍රතිපාදන ප්‍රමාණවත් නොවීය. එබැවින් ප්‍රාදේශීය ප්‍රමා සභා වෙත මුදල් වෙන් කෙරුණේ නැත. නමුත් ඉල්ලීම් අනුව විවිධ වැඩසටහන් සඳහා ප්‍රතිපාදන වෙන් කරන ලදී.

✚ **ප්‍රමා සමාජ වල දැරුවන්ගේ නිර්මාණශීලී හැකියාවන් වර්ධනය කිරීම**

ප්‍රමා සමාජ වල දැරුවන්ගේ නිර්මාණශීලී හැකියාවන් වර්ධනය කිරීම සඳහා විවිධ වැඩසටහන් ප්‍රාදේශීය ලේකම් කොට්ඨාශ මට්ටමෙන් පවත්වන ලදී. ප්‍රමා සමාජ තව දුරටත් සක්‍රීය කරමින් දැරුවන්ගේ සහභාගීත්වය, සහෝදරත්වය, කුසලතා වර්ධනය සඳහා මෙවැනි වැඩසටහන් ක්‍රියාත්මක කරනු ලබයි.

✚ **ප්‍රමා සමාජ / ප්‍රමා සභා දැරුවන්ගේ ක්‍රීඩා කෞෂල්‍ය වර්ධනය තුළින් පෞරුෂත්ව සංවර්ධනය ඇති කිරීම**

ප්‍රමා සමාජ / ප්‍රමා සභා දැරුවන්ගේ ක්‍රීඩාව සඳහා සහභාගීත්වය වර්ධනය කිරීම සහ ක්‍රීඩා කෞෂල්‍ය දියුණු කිරීමේ අරමුණු ඇතිව ප්‍රමා සමාජ මගින් මෙවැනි වැඩසටහන් ක්‍රියාත්මක කරයි. ක්‍රීඩාවේ ඇති වැදගත්කම සහ ඒ තුළින් පෞරුෂත්ව සංවර්ධනය ඇති කිරීම ද අරමුණු අතර වේ.

✚ **ජාතික / ආගමික / සංස්කෘතික උත්සව පැවැත්වීම**

සමාජය තුළින් ගිලිහී යන අවුරුදු වාරිත වාරිත හා ජන ක්‍රීඩා ඇතුළු සංස්කෘතිකාංග පිළිබඳ ප්‍රමුන්ට අවබෝධයක් ලබා දීම ඉදිරි අනාගතය සඳහා වැදගත් වේ. එම නිසා ප්‍රමා සමාජ දැරුවන් සඳහා මෙවැනි අවුරුදු උත්සව පැවැත්වීම අරමුණු වේ. එමෙන්ම ආගමික උත්සව, ජාතික උත්සව දින පිළිබඳ ඇති වැදගත්කම ප්‍රමුන්ට තහවුරු කර දීම සඳහා එවැනි දින උත්සව පැවැත්වීම ප්‍රමා සමාජ / ප්‍රමා සභා මගින් සංවිධානය කෙරේ.

✚ **පුස්තකාල සංවර්ධනය කිරීම**

ප්‍රමා සමාජ මගින් පවත්වාගෙන යන පුස්තකාල වල අඩුපාඩු සම්පූර්ණ කර සංවර්ධනය කිරීම සඳහා දෙපාර්තමේන්තුව උදව් උපකාර කරයි. ප්‍රමුන්ගේ කියවීමේ රුචිය වර්ධනය කිරීම, දැනුම වර්ධනය කිරීම, ආකල්ප සංවර්ධනය යන අරමුණු පුස්තකාල ව්‍යාප්ත කිරීමෙන් සිදු වේ.

✚ **අධ්‍යයන වාරිකා**

ප්‍රමා සමාජ වල දැරුවන්ගේ සහභාගීත්වය වර්ධනය කිරීම, ප්‍රමා සමාජ අතර අත්දැකීම් හුවමාරු කර ගැනීම, විනෝදය හා රසාස්වාදය ලබා දීම සහ දැරුවන්ගේ අධ්‍යාපන කටයුතු සඳහා ප්‍රායෝගික අත්දැකීම් ලබා ගැනීමේ අරමුණු ඇතිව ප්‍රමා සමාජ දැරුවන් අධ්‍යයන වාරිකා රැගෙන යාම සිදු කරයි.

✚ නායකත්ව පුහුණු වැඩමුළු / කඳවුරු පැවැත්වීම

දැරවන්නේ පෞරුෂත්වය වර්ධනය, දැනුම කුසලතා ආකල්ප වර්ධනය, දැරවන් පරිසරයට සංවේදී හා ගවේෂණශීලී දැරු පිරිසක් බවට පත් කිරීම, නායකත්ව කුසලතා වර්ධනයට මෙවැනි වැඩසටහන් ක්‍රියාත්මක කෙරේ.

✚ සෞඛ්‍යයට ඇති අයිතිය තහවුරු කිරීම

පෙර පාසල් හා පාසල් දැරවන්නේ ඇති විවිධ ලෙඩ රෝග හඳුනා ගැනීමේ අරමුණ ඇතිව දුෂ්කර පළාත් වල ළමා සායන පැවැත්වීම සිදු කෙරේ. මෙමගින් දැරවන් සඳහා,

- i. යහපත් සෞඛ්‍යයක් පවත්වාගෙන යාමේ වැදගත්කම පිළිබඳ දෙමාපියන්ට අවබෝධයක් ලබා දේ.
- ii. විශේෂඥ වෛද්‍ය සායන වලට ඉදිරිපත් වීමට හැකියාවක් නොමැති දැරවන්ට අවස්ථාවක් ලබා දීම.
- iii. ශ්‍රවණ, දෘෂ්‍ය ආදියෙහි සුළු වශයෙන් ආබාධ සහිත දැරවන් හඳුනා ගෙන අවශ්‍ය මැදිහත්වීම් කිරීම.
- iv. ඉතා කුඩා මැදිහත්වීම්කින් සුව කල හැකි රෝග සහිත දැරවන් කල් තියා හඳුනා ගැනීමට හැකියාව ඇත.

✚ රස වින්දනාත්මක වැඩසටහන් ක්‍රියාත්මක කිරීම

පාසල් විෂය ධාරාවන් තුළ කොටු වී සිටින දැරවන් විලිඹිඹයෙන් ප්‍රසාංගික අත්දැකීම්කරු කරා ගෙන යමින් ඔවුන්ගේ ගීත රසවින්දනාත්මක හැකියාවන් දියුණු කිරීම හා විවිධ සමාජ ගැටලු වලින් පීඩාවට පත්ව සිටින දැරවන්ට ගැටලු වලින් මඳකට හෝ නිදහස් වීම තුළින් සිත සැහැල්ලු කර ගැනීමට හැකියාවක් මෙවැනි වැඩසටහන් තුළින් සිදුවන නිසා ළමා සමාජ / ළමා සභා දැරවන් සඳහා මෙවැනි වැඩසටහන් සංවිධානය වැදගත් වේ.

වැඩසටහන	වැය කළ මුදල (රු.)
ළමා සමාජ / ළමා සභා සඳහා ප්‍රාදේශීය මට්ටමේ වැඩසටහන් වෙනුවෙන්	685,300.00
ජාතික ළමා සභාව සඳහා වැඩසටහන් වෙනුවෙන්	1,611,505.00
ප්‍රාදේශීය ළමා සභා / දිස්ත්‍රික් ළමා සභා	305,195.00
එකතුව	2,602,000.00

5.10 ආදර්ශ ළමා ගම්මාන වැඩසටහන

ප්‍රජා මූලික ළමා රක්ෂණ ක්‍රියාවලිය තහවුරු කිරීම සඳහා සෑම ප්‍රාදේශීය ලේකම් කොට්ඨාශයකින්ම තෝරා ගන්නා ලද ගම්මානයක ළමා අයිතීන් සුරක්ෂිත කිරීම සඳහා වන වැඩසටහන් ක්‍රියාත්මක කිරීම සඳහා මෙම වැඩසටහන යටතේ ප්‍රතිපාදන වෙන් කර ඇත. මේ යටතේ විවිධ රාජ්‍ය නිලධාරීන්ගේ මැදිහත් වීම යටතේ වම ගම්මානය තුළ සෑම ළමයකුගේම සංවර්ධනය, පැවැත්ම , ආරක්ෂාව හා සහභාගිත්වය යන අයිතීන් සුරක්ෂිත කිරීමේ ලා වන වැඩසටහන් ක්‍රියාත්මක කළ යුතුය.

මේ සඳහා ප්‍රාදේශීය ලේකම් කොට්ඨාශ මට්ටමින් ක්‍රියාත්මක කළ හැකි ව්‍යාපෘති වාර්තා ගෙන්වා ගත් අතර එකී අවශ්‍යතාවය මත ප්‍රතිපාදන වෙන් කරන ලදී. ඒ අනුව ප්‍රාදේශීය ලේකම් කොට්ඨාශ 58 ක් සඳහා රු.1,945,240.00 මුදලක් ලබා දෙන ලදී.

අංකය	දිස්ත්‍රික්කය	යවන ලද ප්‍රතිපාදන මුදල (රු.
01	කොළඹ	106,500/-
02	ගම්පහ	55,500/-
03	කළුතර	5,500/-
04	මහනුවර	239,000/-
05	මාතලේ	-
06	නුවරඑළිය	75,000/-
07	ගාල්ල	91,500/-
08	මාතර	55,000/-
09	හම්බන්තොට	30,000/-
10	අනුරාධපුරය	30,000/-
11	පොළොන්නරුව	-
12	බදුල්ල	74,500/-
13	මොණරාගල	194,000/-
14	කුරුණෑගල	471,390/-
15	පුත්තලම	43,500/-
16	රත්නපුරය	42,600/-
17	කෑගල්ල	300,500/-
18	අම්පාර	17,000/-
19	කිලිනොච්චිය	-
20	වවුනියාව	-
21	මඩකලපුව	25,000/-
22	යාපනය	60,000/-
23	මුලතිව්	-
24	ත්‍රිකුණාමලය	28,750/-
25	මන්නාරම	-
එකතුව		1,945,240/-

5.11 ළමා අයිතිවාසිකම් පිළිබඳ මෙහෙයුම් කමිටු වැඩසටහන

ශ්‍රී ලංකාව විශ්ව ළමා ප්‍රඥප්තියට අත්සන් කිරීමෙන් පසු මෙරට දරුවන්ගේ අයිතිවාසිකම් සුරක්ෂිත කිරීම සඳහා ගනු ලැබූ ඉතා වැදගත් පියවරක් ලෙස මෙම වැඩසටහන හැඳින්විය හැක. මෙම මෙහෙයුම් කමිටු 2000 වසරේදී සමාජ සේවා අමාත්‍යාංශය මඟින් නිකුත් කරන ලද අංක MSS/3/4/161 දරණ චක්‍රලේඛය මඟින් පිහිටුවන ලද අතර, මෙම දෙපාර්තමේන්තුව මඟින් නිකුත් කරන ලද අංක PCC/CROP/11/3/4 දරණ චක්‍රලේඛය මඟින් නැවත කෙටුම්පත් කරන ලදී. දිවයිනේ සෑම ප්‍රාදේශීය ලේකම් කොට්ඨාසයක්ම ආවරණය වන පරිදි ජාතික මට්ටමේ සිට ග්‍රාමීය මට්ටම දක්වා සියළු අවස්ථාවන් සඳහා මෙම මෙහෙයුම් කමිටු පිහිටුවන ලදී. ළමුන්ට ජීවත්වීම සඳහා සුවදායී පරිසරයක් නිර්මාණය කිරීම අරමුණු කරගෙන ක්‍රියාත්මක කරන ලද මෙම වැඩසටහනේදී කමිටු ශක්තිමත් කිරීම තුළ ළමා අයිතිවාසිකම් සුරක්ෂිත කිරීම සඳහා වූ ආදර්ශ ගම්මාන වැඩසටහන මෙන්ම, ළමා සහකාරීත්වය පුළුල් කිරීම සඳහා වූ ළමා සමාජ වැඩසටහනේ ද ක්‍රමික දියුණුවක් ඇති කිරීම ද මෙමඟින් බලාපොරොත්තු වූ දෙවන ප්‍රතිඵලයයි. ප්‍රාදේශීය මෙහෙයුම්

කම්ටු සඳහා එක් ප්‍රාදේශීය ලේකම් කොට්ඨාසයකට රු. 3000 බැගින් රු. 939,000.00 ක් ද, දිස්ත්‍රික් සම්බන්ධීකරණ රැස්වීම් සඳහා එක් දිස්ත්‍රික්කයකට රු.5000 බැගින් රු. 125,000.00 වශයෙන් ද වියදම් දරා ඇත.

අනු අංකය	පළාත	ප්‍රාදේශීය මෙහෙයුම් කම්ටු සඳහා වැය වූ මුදල (රු.)
01	බස්නාහිර	120,000.00
02	මධ්‍යම	108,000.00
03	දකුණ	141,000.00
04	උතුර	87,000.00
05	නැගෙනහිර	105,000.00
06	වයඹ	135,000.00
07	උතුරු මැද	81,000.00
08	උළුව	78,000.00
09	සබරගමුව	84,000.00

5.12 ප්‍රමා මිතුරු මධ්‍යස්ථාන

අවධානම් සහගත පවුල් පරිසරය තුළ හුදකලාවන දරුවන්ගේ ආරක්ෂාව තහවුරු කරමින් ඔවුන් තමන්ගේ විවේක කාලය ආරක්ෂිතව ගත කිරීමට මෙම මධ්‍යස්ථානයන් හි අවශ්‍ය රැකවරණය ලබා දේ. දෙමාපියන් දෙදෙනාම තම නිවෙස් වලින් බැහැරව කටයුතු කරන අවස්ථා වලදී දරුවන් ගේ ආරක්ෂාව මෙන්ම දැනුම, කුසලතාවයන් වර්ධනය කිරීම සඳහා අවශ්‍ය පහසුකම් ලබා දේ. මෙහිදී පුස්තකාල, ශාඛස්ථ ක්‍රීඩා මෙන්ම බාහිර ක්‍රීඩා ක්‍රියාකාරකම් වල නිරත වීමේ භාග්‍යය ද මොවුන්ට ලැබේ.

රූපියල් මිලියනයක ප්‍රතිපාදනයක් මේ සඳහා වෙන් වී ඇති අතර මෙම මධ්‍යස්ථාන ඉදි කිරීම සඳහා අවශ්‍ය පහසුකම් තිබෙන ස්ථානයන් අනුව ලැබෙන ඉල්ලීම් වලට අදාළව අවශ්‍ය ප්‍රතිපාදන ලබා දේ.

අනු අංකය	පළාත	වැය වූ මුදල (රු.)
01	ඩෙල්ටා	300,000.00
02	කෝපායි	225,000.00
03	කරවිච්චි	200,000.00
04	කුන්ඩසාලේ	50,000.00
	එකතුව	775,000.00

5.13 උගත් පාඩම් හා ප්‍රතිසන්ධාන කොමිෂන් සභා නිර්දේශ ක්‍රියාත්මක කිරීම

උගත් පාඩම් හා ප්‍රතිසන්ධාන කොමිෂන් සභාව මගින් කරන ලද නිර්දේශ ක්‍රියාත්මක කිරීම සඳහා වතු ආශ්‍රිතව ජීවත්වන දුර්වල සම්භවයක් පවතින ජනතාවගේ දරුවන් හා දීර්ඝ කාලයක් පැවති යුධමය වාතාවරණය හේතු කොට ගෙන අවතැන් වූ දරුවන් ඉලක්ක කරගෙන මෙම වැඩසටහන් ක්‍රියාත්මක කරන ලදී. මෙම ප්‍රදේශවල ජීවත්වන දරුවන්ගේ මූලික අයිතිවාසිකම් ආරක්ෂා කරමින් සුරක්ෂිත ළමා වියක් නිර්මාණය කර දීම මෙම වැඩසටහනේ මූලික අරමුණ විය. දරුවන්ගේ පහසුකම් සැලසීමත්, ඔවුන් වෙනුවෙන් සතුටු මධ්‍යස්ථාන පිහිටුවීමත්, චිත්‍ර කලාව, සංගීතය, නැටුම් හා ක්‍රීඩා පැවැත්වීමත්, සාක්ෂරතාවය අහිමි වූ දරුවන් වෙනුවෙන් සාක්ෂරතා පන්ති පැවැත්වීමත් මෙහි ක්‍රියාකාරකම් විය. ප්‍රාදේශීය ලේකම් කොට්ඨාසවලින් ලද ඉල්ලීම් වලට අනුව ප්‍රතිපාදන ලබා දෙන ලදී.

යුද්ධය හා සෘජුවම සම්බන්ධ වූවන් දැනුවත් කිරීම සඳහා දිස්ත්‍රික් ලේකම් කොට්ඨාශ මට්ටමින් හා ප්‍රාදේශීය ලේකම් කාර්යාල මට්ටමින් වැඩසටහන් සංවිධානය කරනු ලැබේ. නිවෙස් වලින් බැහැරව කටයුතු කරන අවස්ථා වල දී දරුවන් ගේ ආරක්ෂාව මෙන්ම දැනුම, කුසලතාවයන් වර්ධනය කිරීම සඳහා අවශ්‍ය පහසුකම් ලබා දේ. මෙහිදී පුස්තකාලයන් මෙන්ම ගෘහස්ථ ක්‍රීඩා මෙන්ම බාහිර ක්‍රීඩා ක්‍රියාකාරකම් වල නිරත වීමේ භාග්‍යය ද මොවුන්ට ලැබේ.

ඒ අනුව මෙම වර්ෂය තුළදී පහත සඳහන් වැඩ සටහන් ක්‍රියාත්මක කර ඇත.

අනු අංකය	වැඩ සටහනේ නම	ප්‍රගතිය
01	පුනරුත්ථාපනය කරන ලද ළමා සොල්දාදුවන් වෙනුවෙන් විශේෂ දැනුවත් කිරීමේ වැඩ සටහන් දිස්ත්‍රික්ක මට්ටමෙන් ක්‍රියාත්මක කිරීම	වැඩ සටහන් 20
02	ස්වයං රැකියා ආධාර ලබා දීම සඳහා ව්‍යාපෘති	ව්‍යාපෘති 35
03	ළමා මිතුරු මධ්‍යස්ථාන ඉදි කිරීම හා එම මධ්‍යස්ථානවල දරුවන් සඳහා පුස්තකාල පහසුකම් මෙන්ම අභ්‍යන්තර හා බාහිර ක්‍රියාකාරකම් සඳහා ක්‍රීඩා පහසුකම් ඇති කිරීම	මධ්‍යස්ථාන 15
04	ප්‍රජාව දැනුවත් කිරීමේ වැඩ සටහන් පවත්වන ලද අතර අපයෝජනයන් සම්බන්ධයෙන් හා දරුවන්ගේ අයිතිවාසිකම් සම්බන්ධයෙන් විවිධ මාතෘකාවන් ඔස්සේ වැඩ සටහන් පවත්වන ලදී	වැඩ සටහන් 99
05	ජංගම සේවාවන් පවත්වා දරුවන් සඳහා උප්පැන්න සහතික ලබා දීම හා දන්න වෛද්‍ය සායන පැවැත්වීම	දරුවන් 14 සායන 01
06	වතු ආශ්‍රිත පාසැල් සඳහා : ළමා සමාජ පිහිටුවීම එමගින් පුස්තකාල පහසුකම් ලබා දීම හා සාක්ෂරතා පන්ති පැවැත්වීම කඩින් කඩ පාසැල් හා දරුවන් සඳහා පාසැල් උපකරණ ලබා දීම	ළමා සමාජ 71 පුස්තකාල 05 පන්ති 04 උපකරණ 2098
07	විවිධ ආධාර වැඩ සටහන් ක්‍රියාත්මක කිරීම් : නිවුන් දරු වෛද්‍ය ආධාර සහ හදිසි ප්‍රතිකාර කැපකරු දෙගුරු ශිෂ්‍යත්ව නැණ දීරිය වැඩ සටහන ග්‍රාමීය මෙහෙයුම් කමිටු පිහිටුවීම ළමා සමාජ ධාරිතා සංවර්ධන වැඩ සටහන පැවැත්වීම	450 ශිෂ්‍යත්ව 108 වැඩ සටහන් 12 කමිටු 440 71 ළමා නිවාස 12

5.14 දැනුවත් කිරීමේ වැඩසටහන්

ප්‍රමා අපයෝජනයෙන් දරුවන් ආරක්ෂා කිරීම සඳහා අවශ්‍ය දැනුම ලබා දීම වෙනුවෙන් සමාජයේ සිටින විවිධ සමාජ ව්‍යුහයන් දැනුවත් කිරීමේ මූලික අරමුණෙන් මෙම වැඩසටහන් වලට සෑම ප්‍රාදේශීය ලේකම් කොට්ඨාශයක්ම මෙන්ම දිස්ත්‍රික් ලේකම් කාර්යාල නියෝජනය කරමින් පවත්වනු ලැබේ.

පාසැල් දරුවන් මෙන්ම සමාජ දරුවන් හා විවිධ කොටස් නියෝජනය කරමින් දරුවන් වෙනුවෙන් “ තටු සවිමත් සමනල් වියක් ” යන මාතෘකාව යටතේ වැඩසටහන් පවත්වනු ලැබේ. යොවුන් විය වගකීමෙන් ගත කළ යුතු බවත් අපවාරි ක්‍රියාවන් අවම කිරීම සඳහා දරුවන් ගේ දැනුවත්භාවය වැඩි දියුණු කරමින් හිංසාකාරී ක්‍රියාවන් ගෙන් දරුවන් ආරක්ෂා වන්නේ කෙසේද යන්නත් මේ තුළින් දැනුවත් කෙරේ.

මෙම වැඩසටහනේ දී මාතෘකාවන් 02 ක් ඔස්සේ දේශන පැවැත්වේ.

- 01. යොවුන් වියේ වෙනස්කම් හා පෞරුෂ සංවර්ධනය
- 02. නවීන තාක්ෂණය හා පරපුර

මෙයට සමගාමීව දිස්ත්‍රික් ලේකම් කාර්යාල මට්ටමින් “ අපේ සමනලුන් ගේ තටු සවිමත් කරමු.” යන මාතෘකාව ඔස්සේ සමාජයේ සිටින දෙමාපියන් හා වැඩිහිටි ප්‍රජාවන් දැනුවත් කරනු ලැබේ. සෑම ප්‍රාදේශීය ලේකම් කොට්ඨාශයක් සඳහා ම රු. 10,000/- ප්‍රතිපාදන මුදලක් ලබා දී ඇති අතර දිස්ත්‍රික් ලේකම් කාර්යාල සඳහා රු. 20,000/- ප්‍රතිපාදන මුදලක් ලබා දෙයි.

	වැය කරන ලද මුදල	සහභාගී වූ ප්‍රතිලාභීන් ගණන
ප්‍රාදේශීය ලේකම් කාර්යාලය	3,420,000.00	35600
දිස්ත්‍රික් ලේකම් කාර්යාලය	460000.00	5400
මුළු ගණන	3,880,000.00	41000

5.15 ආයතනගත නිලධාරීන් හා ප්‍රමුක් සඳහා පුහුණු වැඩසටහන් ක්‍රියාත්මක කිරීම

පරිවාස හා ප්‍රමාරක්ෂක සේවා දෙපාර්තමේන්තුව යටතේ ලියාපදිංචි ස්වේච්ඡා ප්‍රමා නිවාස සහ රජයේ ප්‍රමා නිවාස වල පුනරුත්ථාපන ක්‍රියාවලියට යොමු වී සිටින ප්‍රමුන්ගේ සුභසාධනය සඳහා මෙම ව්‍යාපෘතිය මඟින් මූල්‍ය සහය ලබා දෙනු ඇත. ප්‍රමා නිවාස වල සෘජු අධීක්ෂණය සහ නඩත්තුව පළාත් පරිවාස හා ප්‍රමාරක්ෂක සේවා දෙපාර්තමේන්තුව සතු වගකීමක් වුවද ජාතික දෙපාර්තමේන්තුව ද ප්‍රමා රැකවරණ ආයතන නඟා සිටුවීමේ ක්‍රියාදාමයට උරුමයක් සිටී. එම ආයතනවල සිටින ප්‍රමුන්ගේ වෘත්තීය පුහුණුවීම් හා විවිධ කුසලතා වර්ධනය කිරීමේ කටයුතු සඳහා සහ එහි සේවය කරනු ලබන නිලධාරීන් පුහුණු කිරීම සඳහා මෙන්ම ප්‍රමා නිවාස වලට අවශ්‍ය භාණ්ඩ මිලදී ගැනීමට වර්ෂයකට විශාල මුදලක් වැය කරයි. පළාත් පරිවාස හා ප්‍රමාරක්ෂක සේවා දෙපාර්තමේන්තු කොමසාරිස්වරුන්ගේ ඉල්ලීම් හා නිර්දේශ මත මෙම මුදල් ලබා දී ඇත.

ඒ අනුව ආයතනගත නිලධාරීන් සඳහා වූ විශේෂ ධාරිතා සංවර්ධන වැඩසටහන් පැවැත්වීම වෙනුවෙන් හා අවශ්‍යතා ඇති ප්‍රමා නිවාස / ප්‍රමා සංවර්ධන මධ්‍යස්ථාන වලට අවශ්‍ය ස්ථාවර වත්කම් මිලදී ගැනීම වෙනුවෙන් වැය කර ඇති මුදල රු. 8140001.83 කි.

එමෙන්ම ආයතනගත දරුවන් වෙනුවෙන් වෘත්තීය පුහුණු වෙනුවෙන් සඳහා වැය කර ඇති මුදල රු. 2314365/- කි.

5.16 පරත්ත ළමා පුහුණු හා උපදේශන සේවා ජාතික මධ්‍යස්ථානය

අපයෝජන සිදුවීමක් හෝ ළමුන් වෙනුවෙන් වන අයිතිවාසිකමක් උල්ලංඝනය වීමෙන් මානසික ගැටලු වලට බඳුන් වන ගැහැණු දරුවන්ගේ උපදේශන, අවශ්‍යතා සඳහා පිහිටුවන ලද ආයතනයක් ලෙස පරත්ත ළමා පුහුණු හා උපදේශන සේවා මධ්‍යස්ථානය දැක්විය හැකිය. මධ්‍යම රජය යටතේ පරිවාස හා ළමාරක්‍ෂක සේවා දෙපාර්තමේන්තුව යටතේ පිහිටුවා ඇති එකම ළමා රැකවරණ ආයතනය මෙය වේ.

එකවර ළමයින් 20 ක් වෙනුවෙන් උපදේශනය, වෘත්තීය පුහුණුව, විධිමත් අධ්‍යාපනය නොලද අයට අවශ්‍ය අධ්‍යාපනය මෙම මධ්‍යස්ථානයෙන් ලබා ගැනීමේ හැකියාව ඇත. ප්‍රාදේශීය මට්ටමේ රාජකාරී ඉටු කරන ළමා හිමිකම් ප්‍රවර්ධන නිලධාරීන්ගේ යොමු කිරීම මත, අධිකරණ නියෝග මත යොමු වන දැරියන් පළාත් පරිවාස කොමසාරිස් ගේ නිර්දේශ මත මෙම ආයතනයේ පුහුණුව සඳහා ඇතුළත් කරනු ලැබේ.

සියළුම ගැහැණු දරුවන් නේවාසිකව රඳවා මාස 06 ක කාලසීමාවක් තුළ අදාළ උපදේශනය හා පුහුණුවීම ලබා දෙනු ඇත. එම කාලය තුළ ළමයින්ගේ ආරක්‍ෂාව සඳහා සහකාර චෝර්ඩින් වරයන් තිදෙනෙක්, මුරකරුවන්, ආයතනයේ ස්ථාන භාර නිලධාරී මෙන්ම අධ්‍යාපන උපදේශකාවන් ද ක්‍රියා කරනු ලැබේ.

මෙම වසර තුළ දරුවන් වෙනුවෙන් පුහුණුව ලබා දීම හා උපදේශනය ලබා දීම වෙනුවෙන් රු. 498, 541.44 ක් වැය කර ඇත.

5.17 ළමා නිවාස ගුණාත්මක තත්වයෙන් ඉහළ නැංවීම

සියළුම පළාත්වල පිහිටි රජයේ හා ලියාපදිංචි ස්වේච්ඡා ළමා නිවාස වල ගුණාත්මක භාවය ඉහළ නැංවීම සඳහා පරිවාස හා ළමාරක්‍ෂක සේවා පළාත් කොමසාරිස්වරුන් විසින් හඳුනාගෙන ඉදිරිපත් කරනු ලබන සංවර්ධන යෝජනා සඳහා මූල්‍ය සහාය ලබා දීම ඉහත වැඩසටහන යටතේ සිදු කරනු ලබයි.

වාර්ෂිකව හඳුනා ගන්නා මෙම සංවර්ධන වැඩසටහන්වල අවශ්‍යතාවයන් තහවුරු කර ගැනීමෙන් අනතුරුව ඇස්තමේන්තුගත මුදලින් කොටසක් හෝ සම්පූර්ණ මුදල පළාත් කොමසාරිස් වෙත යොමු කරනු ලැබේ. ඒ අනුව නිසි පරිදි ව්‍යාපෘතිය ක්‍රියාත්මක කර අවසන් බිල්පත්වල පිටපත් සහ විශදම් වාර්තා සහිතව තොරතුරු ප්‍රධාන කාර්යාලය වෙත ගෙන්වා ගනු ලැබේ. මෙම ව්‍යාපෘතිවල සියලු ප්‍රගති හා විමසීම් කටයුතු ද පසුපරම් කටයුතු ද අධීක්‍ෂණය ද පළාත් පරිවාස හා ළමාරක්‍ෂක සේවා කොමසාරිස්වරුන් සතු කාර්යයක් වේ.

ඒ අනුව 2014 වර්ෂයේ දී මෙම වැය ශීර්ෂය යටතේ දිවයිනේ පුරා පිහිටි ළමා නිවාස සහ පරත්ත ළමා පුහුණු හා උපදේශන මධ්‍යස්ථානය ගුණාත්මක තත්වයෙන් ඉහළ නැංවීම සඳහා අවශ්‍ය භාණ්ඩ මිල දී ගැනීම වෙනුවෙන් රු. 5499900.01 ක් වැය කරන ලදී.

ළමා නිවාස වලට අවශ්‍ය භාණ්ඩ මිල දී ගැනීම සඳහා ළමා හා කාන්තා කටයුතු අමාත්‍යාංශය විසින් නැගෙනහිර/ ඌව හා වයඹ පළාත් සඳහා කාන්තාවන්ට හා ළමුන්ට ඵරෙහිව සිදුවන හිංසන අවම කිරීම වෙනුවෙන් වෙන් වූ මිලියන 700 වැඩසටහන යටතේ රු. 4,609,838/- ක මුදලක් වැය කර ඇත.

5.18 ආයතනගත දරුවන්ගේ කුසලතා වර්ධනය

මේ සඳහා රුපියල් මිලියන 0.25 ක මුදලක් වෙන් වූ අතර කුසලතා වර්ධන වැඩසටහන් වෙනුවෙන් රු. 247,575/- මුදලක් වැය වී ඇත.

5.19 යුනිසෙල් ව්‍යාපෘතිය

පරිවාස හා ප්‍රමාරක්ෂක සේවා දෙපාර්තමේන්තුව හා යුනිසෙල් ආයතනය ඒකාබද්ධව ක්‍රියාත්මක කරනු ලබන ව්‍යාපෘතිය 2014 සඳහා මූලික අංශ 03 ක් යටතේ රු. මිලියන 5.5 ක මුදලක් වැය කිරීමට අනුමත වී ඇත.

- 01. ප්‍රමා නිවාසගත වී ඇති ප්‍රමුන් ගේ තත්වය විමසා බැලීමේ දීප ව්‍යාප්ත සමීක්ෂණය
- 02. පළාත් පරිවාස හා ප්‍රමාරක්ෂක සේවා දෙපාර්තමේන්තුව හා ජාතික දෙපාර්තමේන්තුවත්, දිස්ත්‍රික් ලේකම් කාර්යාලත් ජාලගත කරමින් දත්ත පද්ධතියක් ස්ථාපිත කිරීම
- 03. තෝරාගත් ප්‍රමා හිමිකම් ප්‍රවර්ධන නිලධාරීන් 60 ක් සඳහා ප්‍රමා ක්‍ෂේත්‍ර ඩිප්ලෝමා පාඨමාලාවක් ක්‍රියාත්මක කිරීම
- 04. ව්‍යාපෘති මෙහෙයුම් කටයුතු සඳහා

		වෙන් කළ මුදල (රු.)	වැය කළ මුදල (රු.)
01	සමීක්ෂණ	1,950,000.00	1,079,500.00
02	දත්ත පද්ධතිය	220,000.00	38,465.00
03	ඩිප්ලෝමා	3,000,000.00	----
04	මෙහෙයුම්	330,000.00	87,650.00
	එකතුව	5,500,000.00	1,205,615.00

5.20 ප්‍රමා අපයෝජන පැමිණිලි පිළිබඳ තොරතුරු

ප්‍රමා අපයෝජන සම්බන්ධයෙන් 2014 වර්ෂයේ දී මෙම දෙපාර්තමේන්තුව වෙත නාමිකව, නිර්නාමිකව, ලිඛිතව සහ දුරකථනයෙන් පැමිණිලි 5349 ක් ලැබුණු අතර, එම සියළුම පැමිණිලි ඉදිරි විමර්ශන කටයුතු සඳහා සහ නීතිමය කටයුතු සඳහා විවිධ ආයතන වෙත යොමු කර අවශ්‍ය කටයුතු සිදු කර ඇත. මෙහි දී පැමිණිල්ලේ ස්වරූපය අනුව ප්‍රාදේශීය ලේකම්වරු හරහා ප්‍රමා හිමිකම් ප්‍රවර්ධන නිලධාරීන් වෙත ද, පොලිස් ප්‍රමා හා කාන්තා කාර්යාංශය වෙත ද, අදාළ පොලිස් ස්ථාන වලට ද, කම්කරු දෙපාර්තමේන්තුව, පළාත් පරිවාස දෙපාර්තමේන්තු , විදේශ සේවා නියුක්ති කාර්යාංශය වෙත ද යොමු කර ඇත. ඉතිරි පැමිණිලි සඳහා අවශ්‍ය උපදෙස් දුරකතනයෙන් ලබා දෙන ලදී.

2013 ජනවාරි මස සිට දෙසැම්බර් මස දක්වා ලැබී ඇති පැමිණිලි :

අනු අංකය	පැමිණිල්ලේ ස්වභාවය	ලද පැමිණිලි සංඛ්‍යාව	විසඳුම් / නීතිමය සහන ලබා දුන් සංඛ්‍යාව	වෙනත් ආයතන වෙත යොමු කිරීම්
01	පාසල් නොයැවීම	2665	2092	573
02	ලිංගික අපයෝජනය	328	139	189
03	කායික අපයෝජනය	225	149	76
04	බාල වයස් විවාහ	207	88	119
05	නොසලකා හැරීම් (මානසික අපයෝජනය)	1924	1524	400
	එකතුව	5349	3992	1357

5.21 **ලමා අපයෝජන හා කාන්තා හිංසනය වැලැක්වීම - විශේෂ ව්‍යාපෘතිය**

ලමා අපයෝජන හා කාන්තා හිංසනය වැලැක්වීම සඳහා 2014 අයවැය යෝජනා අනුව රු. මිලියන 700 වැඩසටහන ක්‍රියාත්මක කරන ලදී. ලමා සංවර්ධන හා කාන්තා කටයුතු අමාත්‍යාංශයේ මෙහෙය වීමෙන් අමාත්‍යාංශයට අනුබද්ධ ආයතන මගින් මෙම ව්‍යාපෘතිය ක්‍රියාත්මක කිරීම සිදු විය.

මෙම ව්‍යාපෘතිය යටතේ පර්වාස හා ළමාරක්ෂක සේවා දෙපාර්තමේන්තුව පහත සඳහන් වැඩසටහන් ක්‍රියාත්මක කරන ලදී.

- ❖ ලමා අපයෝජන අවම කිරීම තුළින් ළමාරක්ෂණය තහවුරු කිරීම සඳහා සමාජ ව්‍යුහයන් ශක්තිමත් කිරීම .
 ඒ යටතේ එක් ප්‍රාදේශීය ලේකම් කොට්ඨාශයකින් ලමා සමාජ 10 ක් ශක්තිමත් කිරීම, ලමා සංවර්ධන ග්‍රාමීය කමිටු 10 ක් ශක්තිමත් කිරීම, ලමා අයිතිවාසිකම් සුරක්ෂිත කිරීමේ ආදර්ශ ගම්මාන තුළ දැනුවත් කිරීම් සිදු කිරීම හා ළමාරක්ෂණ වැඩසටහන් ක්‍රියාත්මක කිරීම
- ❖ අවදානම් සහගත පවුල් වල දරුවන් සඳහා ආරක්ෂණ සැලසුම් සකස් කිරීම පිළිබඳ කණ්ඩායම් පුහුණු කිරීම
- ❖ ලමා සමාජ , ලමා සහා ව්‍යාපෘතියේ ජාතික ඒකකය වන ජාතික ලමා සභාවේ සාමාජිකත්වය පුහුණු කිරීම
- ❖ උගත් පාඩම් හා ප්‍රතිසංධානය පිළිබඳ කොමිෂන් සභාවේ නිර්දේශ ක්‍රියාත්මක කිරීම සඳහා වතු ප්‍රජාව ජීවත් වන ප්‍රදේශ වල දැනුවත් කිරීම් සිදු කිරීම, වතු ආශ්‍රිත ප්‍රජාවගේ දරුවන් ගේ අධ්‍යාපන අයිතිය සුරක්ෂිත කිරීම සඳහා පාසැල් නොයන ළමුන් පාසැල්ගත කිරීම, වතු ආශ්‍රිත ප්‍රජා පවුල් වල දරුවන් ගේ විනෝදය , ක්‍රීඩා පහසුකම් වැඩි දියුණු කිරීම සඳහා ලමා මිතුරු මධ්‍යස්ථාන ස්ථාපිත කිරීම

වැඩ සටහන	වැඩ සටහන් ගණන	මුදල (රු.)
ලමා සමාජ වැඩ සටහන්	1,376	17,231,513.34
ග්‍රාමීය කමිටු වැඩ සටහන්	1,501	16,889,904.10
ආදර්ශ ගම්මාන වැඩ සටහන්	652	10,396,921.25
දැනුවත් කිරීමේ වැඩ සටහන්	277	4,405,005.00
ලමා මිතුරු මධ්‍යස්ථාන වැඩ සටහන්	14	5,951,494.00
වතු ආශ්‍රිත ළමුන් සඳහා පාසැල් උපකරණ ලබා දීම	5261	7,360,500.00
එකතුව	9081	62,235,337.69

ප්‍රමා අපයෝජනය හා කාන්තා හිංසනය වැලැක්වීම සඳහා යෝජිත රු. මිලියන 700 ව්‍යාපෘතිය යටතේ දෙපාර්තමේන්තුව දරන ලද සෘජු වියදම්

අනු අංකය	වැඩසටහන	වැය කළ මුදල
01	ජාතික ප්‍රමා සභාවේ පුහුණු වැඩසටහන්	500,000.00
02	වතු සුභ සාධන නිලධාරීන් ගේ පුහුණු වැඩසටහන්	437,187.00
03	අවදානම් සහගත දරුවන් සඳහා ආරක්ෂණ සැලසුම් සකස් කිරීම පිළිබඳ දිස්ත්‍රික් නිලධාරීන් සඳහා පුහුණු වැඩසටහන්	108,429.45
04	පාසැල් දරුවන් දැනුවත් කිරීමේ වැඩසටහන්	31,995.00
05	දැනුවත් කිරීමේ සිංහල හා දෙමළ මාධ්‍ය කෙටි වීඩියෝ චිත්‍රපටය නිර්මාණය කිරීම වෙනුවෙන් එකතු කළ අගය මත ගෙවනු ලබන බඳු මුදල් ගෙවීම	117,600.00
06	දැනුවත් කිරීමේ කෙටි ගුවන් විදුලි වැඩසටහන් හා “ අළුත් ඇසකින් ලෝකය දකින්න” දැනුවත් කිරීමේ පොත මුද්‍රණය සඳහා වියදම්	410,800.00
07	රු. මිලියන 700 ව්‍යාපෘතිය යටතේ වන ලිපි ද්‍රව්‍ය වියදම්	13,540.00
	එකතුව	1,582,733.45

5.22 2014 ලෝක ප්‍රමා දින සැමරීම

සෑම වර්ෂයකම ඔක්තෝම්බර් 01 දිනට යෙදෙන ලෝක ප්‍රමා දිනය සැමරීම අරමුණු කර ගනිමින් දෙපාර්තමේන්තුව වැඩසටහන් ගණනාවක් සංවිධානය කරන ලදී. ඒ අතර ප්‍රමා සමාජ දරුවන් සඳහා පවත්වනු ලැබූ අන්තර් ප්‍රමා සමාජ නාට්‍ය තරඟාවලිය මූලික වෙයි. ප්‍රාදේශීය ලේකම් කොට්ඨාශ මට්ටමින් එක් නාට්‍ය කණ්ඩායමක් දිස්ත්‍රික් මට්ටමේ තරඟයට ඉදිරිපත් කර දිස්ත්‍රික්කයේ ජයග්‍රාහී නාට්‍ය කණ්ඩායම ජාතික තරඟය සඳහා ඉදිරිපත් කරන ලදී.

එමෙන්ම අන්තර් දිස්ත්‍රික් ප්‍රමා සභා විවාද තරඟාවලිය ද ලෝක ප්‍රමා දිනය අරමුණු කර ගනිමින් සංවිධානය කරන ලද තවත් එක් වැඩසටහනකි. ඒ යටතේ දිස්ත්‍රික් ප්‍රමා සභා අතර පළාත් මට්ටමින් තරඟ පවත්වා ඒ ඒ පළාත් තරඟ වලින් ජයග්‍රහණය කරන ලද විවාද කණ්ඩායම් ජාතික තරඟ සඳහා ඉදිරිපත් කරන ලදී.

මෙම තරඟ දෙකම ප්‍රමා සමාජ හා ප්‍රමා සභා දරුවන්ගේ හැකියාවන් දක්ෂතාවයන් වර්ධනය කිරීම අරමුණු කර ගනිමින් පවත්වන ලද අතර සිංහල දෙමල මාධ්‍ය දෙකෙන්ම සංවිධානය කිරීම ද විශේෂත්වයකි.

ලාංකික සමාජයේ සමස්ත දරුවන් ඉලක්ක කර ගනිමින් ඔවුන්ගේ සෞන්දර්යාත්මක කුසලතා ඔප් නැපවීමේ අරමුණින් පරිකල්පන චිත්‍ර තරඟය ද සංවිධානය කරන ලදී. ප්‍රාථමික, කණිෂ්ඨ හා ජ්‍යෙෂ්ඨ යන ඉසව් යටතේ මෙය සංවිධානය කරන ලදී.

වමෙන්ම මීට සමගාමීව ප්‍රාදේශීය ලේකම් කොට්ඨාශ මට්ටමින් දැරුවන් මෙන්ම ප්‍රජාව අරමුණු කර ගනිමින් නායකත්ව පුහුණු, නාට්‍ය වැඩමුළු, රසවින්දන වැඩසටහන් , ළමා කඳවුරු, දැනුවත් කිරීමේ වැඩසටහන් ආදී ක්‍රියාකාරකම් ලෝක ළමා දිනය වෙනුවෙන් ක්‍රියාත්මක කරන ලදී.

ලෝක ළමා දින ජාතික උත්සවය වෙනුවෙන් රු. 1432358.70 හා ප්‍රාදේශීය ලේකම් කොට්ඨාශ මට්ටමින් රු. 262500.00 මේ සඳහා වියදම් කෙරුණි.

5.23 ආරක්ෂණ සැලසුම් සකස් කිරීම

අවදානම් තත්වයේ පසුවන දැරුවන් සඳහා දිගු කාලීනව ආරක්ෂාව සහතික කිරීමේ වැඩ පිළිවෙල ආරක්ෂණ සැලසුම් සකස් කිරීමයි. ළමා ආරක්ෂාව සහතික කිරීමේ ශිල්පීය ක්‍රමවේදයක් ලෙස මෙහි අවශ්‍යතාව මතු වන්නේ 2011 වර්ෂයේ දී දීප ව්‍යාප්තව කරන ලද අවදානම් ළමුන් හඳුනා ගැනීම පිළිබඳ වූ සමීක්ෂණය තුළින් විශාල ළමුන් සංඛ්‍යාවක් හඳුනා ගැනීමට ලැබීම හේතුවෙනි.

මේ ආකාරයට හඳුනා ගන්නා ලද දැරුවන්ගේ අවදානම් තත්වයන් විවිධ විය. ඔවුන්ගේ අවදානම් තත්වයට අනුව එම අවදානම් තත්වයන් අහෝසි කර ආරක්ෂාව සහතික කිරීම සඳහා ආරක්ෂණ සැලසුම් සකස් කිරීම සිදු කරයි. එය කෙටි කාලීනව මෙන්ම වසර කීපයක් පුරා දිගු කාලීනවද ක්‍රියාත්මක කිරීමට සිදුවන අතර ළමා හිමිකම් ප්‍රවර්ධන නිලධාරීන් හා ළමා හිමිකම් ප්‍රවර්ධන සහකාරවරුන් පසු විපරම් කිරීම සිදු කරනු ලබයි.

මෙම ආරක්ෂණ සැලසුම් සකස් කිරීමේ සිට ක්‍රියාත්මක කිරීම හා ඇගයීම ඇතුළු සියළු කටයුතු වලදී වෙනත් ක්ෂේත්‍ර නිලධාරීන් ගේ සහය ද ලබා ගනු ලැබේ. ළමා ආරක්ෂාව තහවුරු කිරීමේ දී තනි පුද්ගලයකුට වඩා ඒකාබද්ධ ප්‍රවේශයක් තුළ ක්‍රියා කිරීමේ ඇති වැදගත්කම මේ තුළින් අවධාරණය කර ඇත.